

दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 251 | इंदौर, गुरुवार 09 अप्रैल, 2026 | वैशाख कृष्ण 7 संवत् 2083 | पृष्ठ-12 मूल्य-4.00 | www.awantika.com

देश विदेश

देशद्रोह केस में 11 साल बाद जेल से बाहर आएगा रामपाल

चंडीगढ़। सतलोक आश्रम के प्रमुख रामपाल को पंजाब एवं हरियाणा हाईकोर्ट से जुड़े विवादित बयान एवं धाराओं में दर्ज केस में उम्रकैद की सजा काट रहे रामपाल को जमानत मिल गई है। रामपाल 11 साल, 4 महीने और 20 दिन से जेल हिसार सेंट्रल जेल-2 में बंद है। वह आज जेल से बाहर आ सकता है। हिसार सेंट्रल जेल-2 के सुपरिंटेंडेंट उमेश कुमार ने बताया कि हाईकोर्ट के जमानत ऑर्डर संबंधित कोर्ट में जापेंगे। उसके बाद वहां बॉन्ड भरा जाएगा। इसके बाद ऑर्डर जेल आएंगे। फिर रामपाल को जेल से रिहा किया जाएगा। रामपाल को 19 नवंबर 2014 को हिसार जिले के बरवाला स्थित सतलोक आश्रम से गिरफ्तार किया गया था। हाईकोर्ट ने उसे कोर्ट की अवमानना के एक मामले में पेश होने का आदेश दिया था, लेकिन वह पेश नहीं हुआ।

खड़गे ने गुजरातियों पर दिए बयान पर खेद जताया

नई दिल्ली। कांग्रेस अध्यक्ष मल्लिकार्जुन खड़गे ने बुधवार को गुजरातियों से जुड़े विवादित बयान पर खेद जताया। उन्होंने सोशल मीडिया पर कहा कि भरे बयान को जानबूझकर गलत तरीके से पेश किया गया। मैं शब्दों पर खेद व्यक्त करता हूँ। न्यूज एजेंसी के मुताबिक, खड़गे ने रविवार को केरल के इडुक्की में कहा था कि राज्य के लोग पढ़े-लिखे और समझदार हैं और उन्हें गुमराह नहीं किया जा सकता, जबकि गुजरात और कुछ अन्य जगहों के लोग अनपढ़ हैं। उधर, गुजराती समुदाय के लोगों ने खड़गे के बयान को लेकर आज दिल्ली में कांग्रेस कार्यालय के बाहर प्रदर्शन किया। खड़गे के खिलाफ नारेबाजी की और माफी मांगने की अपील की।

जाकिर खान बोले धुरंधर से इंडस्ट्री की जली



भड़कीं अमीरा पटेल वाली- नेगेटिविटी मत फैलाओ, शाहरुख-सलमान के पास ज्यादा सुपरहिट, गदर भी याद दिलाई

मुंबई। स्टैंड-अप कॉमेडियन जाकिर खान के फिल्म इंडस्ट्री पर दिए गए एक बयान पर एक्ट्रेस अमीरा पटेल और जवान डायरेक्टर सिद्धार्थ आनंद भड़क गए हैं। दरअसल, हाल ही में स्क्रीन अवॉर्ड होस्ट करते हुए जाकिर खान ने कहा था कि धुरंधर 2 की फिल्म इंडस्ट्री के लोग कितनी भी तारीफ करें, लेकिन असल में उनकी फिल्म से जली है। अमीरा पटेल ने जाकिर खान के इस बयान पर जवाब देते हुए ऑफिशियल सोशल मीडिया अकाउंट पर लिखा है, नेगेटिविटी फैलाना बंद करो। फिल्म इंडस्ट्री ने धुरंधर को हमेशा महत्व और सम्मान दिया है। शाहरुख खान, सलमान खान, सनी देओल, ऋतिक रोशन, अजय देवगन जैसे सुपरस्टार्स ने सिर्फ एक नहीं बल्कि 25 से ज्यादा मंगा हिट फिल्में दी हैं और आगे भी देते रहेंगे। धिल करो, गदर तो सबने कई सालों से पहले ही मचा रखी है और आगे भी मचाते रहेंगे। पठान और फाइटर जैसी फिल्में बना चुके डायरेक्टर सिद्धार्थ आनंद ने भी जाकिर खान के बयान की निंदा की है। उन्होंने सोशल मीडिया पर लिखा है, जुद्ध-बांद्रा के लोगों ने पिछले 50 सालों में सभी अल्ट्रा टाइम ब्लॉकबस्टर फिल्में दी हैं। उनके कॉन्ट्रिब्यूशन को कम आंकने के लिए बहुत बड़ा बेवकूफ होना पड़ेगा। स्क्रीन अवॉर्ड में जाकिर खान ने फिल्म इंडस्ट्री पर निशाना साधते हुए कहा था, लोग किन्ना भी धुरंधर 2 को बधाई देते हुए पोस्ट डाल दें, शील डाल दें या पब्लिक इंटरेक्टिव में ये कह दें कि ये उनकी पसंदीदा फिल्म है, लेकिन सच तो ये है दोस्तों कि धुरंधर से सबकी फिल्म तो है। देखिए बम फिल्म में फूट्टे ल्यारी में, पर धुआं हुआ है जुद्ध से बाद में। जुद्ध-बांद्रा से जाकिर का मतलब था, फिल्म इंडस्ट्री से जुड़े लोग। जो ज्यादातर उसी जगह रहते हैं।

टीएमसी का आरोप- चुनाव आयोग ने 5 मिनट में भगाया

नई दिल्ली। परिचय बंगाल चुनाव को लेकर तृणमूल कांग्रेस और चुनाव आयोग आमने-सामने आ गए हैं। सांसद डरेक ओ ब्रायन के नेतृत्व में टीएमसी का प्रतिनिधि मंडल बुधवार सुबह दिल्ली में चुनाव आयोग से मिलने पहुंचा। डरेक ने कहा कि हमने एसआईआर के मुद्दे पर समय मांगा था, लेकिन मीटिंग के दौरान हमारे साथ खराब व्यवहार किया गया। मुख्य चुनाव आयुक्त ने हमें सिर्फ 5 मिनट में भगा दिया। डरेक ओ ब्रायन ने प्रेस कॉन्फ्रेंस में कहा कि बैठक सुबह 10.02 बजे शुरू हुई और 10.07 बजे खत्म हो गई। चुनाव आयोग के सूत्रों के मुताबिक, डरेक ओ ब्रायन ने सीईसी को बोलने से रोका और धमकी दी। वह कोई बात सुन ही नहीं रहे थे। उधर, विपक्षी दलों ने शाम इस मुद्दे पर प्रेस कॉन्फ्रेंस बुलाई थी।

महादेव एप की 'स्पेलिंग' बदली, नए नाम से फिर सक्रिय हुआ सट्टा सिडिकेट

रायपुर। जांच एजेंसियों से बचने के लिए ऑनलाइन सट्टेबाजी वेबसाइट महादेव सट्टा एप के संचालकों ने इसके नाम की स्पेलिंग में छोटा सा बदलाव कर लोगों को फिर झांसा देना शुरू कर दिया है। नए नाम की स्पेलिंग में डबल ए का उपयोग किया गया है। वर्ष 2023 में ईडी ने लगभग 6 हजार करोड़ रुपये के मनी लाँड्रिंग मामले की जांच के बाद इस एप पर कार्रवाई की गई थी, लेकिन अब यह आंध्रप्रदेश और चुनावी सीटों में फिर से सक्रिय हो गया है। इस एप पर क्रिकेट मैचों के परिणामों के साथ-साथ अंदर में बनने वाले रन, विकेट गिरने आदि पर दांव लगाया जा रहे हैं। इसके अतिरिक्त बंगाल, तमिलनाडु, केरल, असम और पुद्दुचेरी के विधानसभा चुनावों में किस दल के कितनी सीटें जीतने के अनुमान और राजनीतिक संभावनाओं पर भी सट्टेबाजी की जा रही है।

धार जिले के गोंदीखेड़ा चारण गांव में इंदौर के चर्चित राजा रघुवंशी हत्याकांड के जैसा मामला

बेडरूम में कराई पति की हत्या, बाँयफ्रेंड को दी थी 1 लाख की सुपारी

पत्नी ने रो-रोकर पुलिस को लूट और बंधक बनाने की आपबीती सुनाई थी, वह खुद अपने पति की कातिल निकली

दैनिक अवन्तिका ▶ धार

धार जिले के गोंदीखेड़ा चारण गांव में सोमवार-मंगलवार की दरमियानी रात एक ऐसा हत्याकांड हुआ, जिसने सबको झकझोर दिया। जिस पत्नी ने रो-रोकर पुलिस को लूट और बंधक बनाने की आपबीती सुनाई थी, वह खुद अपने पति की कातिल निकली।

पुलिस ने महज 6 घंटे की जांच में उस पत्नी का नकाब उतार दिया, जिसने अपने प्रेमी के साथ मिलकर इस पूरी वारदात की पटकथा लिखी थी। जांच में सामने आया कि प्रियंका पुरोहित (27) ने अपने पति देवकृष्ण पुरोहित को रास्ते से हटाने के लिए अपने प्रेमी कमलेश (33) के साथ साजिश रची। इस साजिश के तहत कमलेश ने अपने साथी सुरेंद्र पिता प्रताप सिंह को करीब 1 लाख रुपये की सुपारी दी थी और पूरी घटना को लूट का रूप देने की पहले से प्लानिंग की गई थी। पुलिस ने इस मामले में आरोपी पत्नी और प्रेमी को गिरफ्तार कर लिया है। वहीं सुपारी लेने वाला आरोपी सुरेंद्र फरार है।



पुलिस को कैसे हुआ शक ?

एसपी मयंक अवस्थी के नेतृत्व में जब जांच शुरू हुई तो प्रियंका के बयानों में विरोधाभास नजर आया।

- सिर पर 12 इंच गहरा घाव: हमला इतना सटीक और वीभत्स था कि यह सामान्य लूट नहीं, बल्कि रंजिश लग रही थी।
- संदेहास्पद आचरण: प्रियंका के बयानों में बार-बार बदलाव और मोबाइल का गायब होना पुलिस को खटक गया।
- घटनास्थल के साक्ष्य: सूत्रों के मुताबिक, घटनास्थल से कुछ ऐसे चीजें मिली हैं जिनसे आशंका जताई जा रही है कि कल्ल के बाद आरोपी प्रेमी और प्रेमिका के बीच शारीरिक संबंध भी बने थे।

लूट का सामान घर में ही छिपा कर रखा था

- धार पुलिस के मुताबिक, यह मामला ठीक वैसा ही है, जैसा इंदौर के चर्चित राजा रघुवंशी हत्याकांड में हुआ था। वहां भी पत्नी सोनम ने अपने प्रेमी के साथ मिलकर पति को रास्ते से हटाया था। गोंदीखेड़ा में भी प्रियंका ने अपने प्रेमी कमलेश के साथ मिलकर पति देवकृष्ण की हत्या को 'लूट' का रंग देने की कोशिश की।
- दराज से सोने-चांदी के गहने गायब बताए गए थे। हालांकि पुलिस जांच में सामने आया कि कथित लूट का सामान घर में ही छिपाकर रखा गया था, जिससे पूरी कहानी पर शक और गहरा गया।

मनगढ़ंत कहानी बताई: बदमाशों ने हाथ-पैर बांधे और लूट ले गए

वारदात के बाद प्रियंका ने पुलिस को बताया कि रात में अज्ञात बदमाश घर में घुसे और उन दोनों को अलग-अलग कमरों में बंधक बना लिया। उसने दावा किया कि बदमाश 3 लाख के जेवर और 50 हजार कैश लूट ले गए और विरोध करने पर उसके पति की हत्या कर दी। पुलिस ने इस मामले में धारा 331(8), 311, 103(1), 3(5) बीएनएस के तहत केस दर्ज कर जांच शुरू की थी।

महज 15 साल की उम्र में हुई थी शादी

जांच में सामने आया कि देवकृष्ण और प्रियंका की शादी बचपन (15 साल की उम्र) में ही हो गई थी। प्रियंका अक्सर घर से बाहर रहती थी और उसका समाज के ही कमलेश नामक व्यक्ति के साथ प्रेम प्रसंग चल रहा था। प्रियंका 5-6 दिन पहले ही अपने मायके से लौटी थी और शायद तभी इस हत्या की अंतिम योजना तैयार की गई थी।

सख्ती के आगे टूटा कातिल पत्नी का सब्र

देर रात जब पुलिस ने प्रियंका से कड़ाई से पूछताछ की तो उसने अपना जुर्म कुबूल कर लिया। उसने बताया कि उसने ही प्रेमी कमलेश के साथ मिलकर देवकृष्ण को रास्ते से हटाने की साजिश रची थी ताकि वे दोनों साथ रह सकें।

इंदौर नगर निगम का 8 हजार करोड़ के बजट पर परिषद में चर्चा

वंदे मातरम न कहने पर हंगामा

कांग्रेस पार्षद फौजिया शेख बोलीं- इस्लाम में इजाजत नहीं, इस बयान से बढ़ा विवाद

दैनिक अवन्तिका ▶ इंदौर

समाप्त की घोषणा कर दी गई।

नगर निगम का आठ हजार करोड़ का बजट पेश होने के बाद आज परिषद में चर्चा हुई। सदन में हुए भारी हंगामे के बाद पार्षद फौजिया ने वंदे मातरम गीत पर सफाई दी है। इसके बाद महापौर ने उनकी मनसिकता पर सवाल उठा दिया। वहीं, इस्लाम उन्हें ऐसा करने की अनुमति नहीं देता। साथ ही पार्षद रूबिना खान द्वारा सभापति को मुन्ना भैया कहकर संबोधित करने पर सदन में विवाद खड़ा हो गया।

वहीं, इससे कुछ ही देर पहले पार्षद रूबिना खान ने एक विवादित बयान दे दिया। उन्होंने वंदे मातरम गीत को लेकर चले आ रहे हंगामे को लेकर कहा कि अगर एक बाप की औलाद हो तो बुलावाकर दिखाओ। फौजिया ने कहा कि उनका धर्म इस्लाम उन्हें ऐसा करने की अनुमति नहीं देता। साथ ही पार्षद रूबिना खान द्वारा सभापति को मुन्ना भैया कहकर संबोधित करने पर सदन में विवाद खड़ा हो गया।

नेता प्रतिपक्ष से माफी मांगने की उठी मांग

भोजनावकाश के बाद सदन की कार्यवाही शुरू हुई और नेता प्रतिपक्ष चिंटू चौकसे ने प्रश्नोत्तरकाल का समय बढ़ाने की मांग की तो भाजपा पार्षदों ने मंगलवार को दर्शक दीर्घा में हुए हंगामे पर नेता प्रतिपक्ष से माफी मांगने की मांग की। सभापति ने कहा कि मंगलवार को सदन में कुछ घटना हो सकती थी, इसके लिए नेता प्रतिपक्ष को माफी मांगना चाहिए। इसे लेकर काफी देर तक दोनों पक्षों की तरफ से हंगामा होता रहा।

मुरैना में गश्त पर निकली थी टीम

रेत माफिया ने वन रक्षक को ट्रैक्टर से कुचला, मौके पर ही दम तोड़ा

हत्या के बाद रेत से भरी ट्राली लेकर भाग निकला आरोपी

दैनिक अवन्तिका ▶ मुरैना

मुरैना में रेत का अवैध परिवहन कर रहे ट्रैक्टर-ट्रॉली ड्राइवर ने वन रक्षक को कुचल दिया। उनकी मौके पर ही मौत हो गई। वारदात दिमनी थाना इलाके में रानपुर गांव चौराहे के पास बुधवार सुबह करीब 6 बजे की है।



पुलिस ने बताया कि वन विभाग की 6 सदस्यीय टीम रूटिन गश्त पर निकली थी। इसी दौरान सामने से रेत से भरी ट्रैक्टर-ट्रॉली आती देखी। टीम ने रुकने का इशारा किया तो ड्राइवर विनोद कोरी ने रेत से भरी ट्रैक्टर-ट्रॉली लेकर भागने की कोशिश की। वन रक्षक हरकेश गुर्जर रोकने के लिए आगे बढ़े तो विनोद ने उनकी कुचल दिया। फिर ट्रैक्टर-

ट्रॉली लेकर भाग निकला। पास ही बने पेट्रोल पंप के सीसीटीवी में आरोपी विनोद कोरी की तस्वीरें कैद हुई हैं। कलेक्टर लोकाेश कुमार जाँझड़, एसपी समीर सोरभ और डीएफओ हरिशचंद्र बघेल मौके पर पहुंचे। प्रत्यक्षदर्शियों से बात की। पुलिस ने अज्ञात आरोपी के खिलाफ हत्या का मामला दर्ज कर लिया है।

सैंसेक्स 2946 अंक चढ़कर 77,563 पर बंद



एजेंसी ▶ मुंबई

अमेरिका और ईरान के बीच 2 हफ्ते के सीजफायर के ऐलान के बाद बुधवार 8 अप्रैल को शेयर बाजार में तेजी रही। सैंसेक्स 2946 अंक (3.95%) चढ़कर 77,563 पर बंद हुआ। निफ्टी में भी 874 अंक (3.78%) ऊपर है, ये 23,997 पर बंद हुआ। आज अऊट, रियल्टी और बैंकिंग शेयरों में ज्यादा खरीदारी रही। निफ्टी का ऑटो, बैंकिंग, कंप्यूटर ड्यूरेबल्स और रियल्टी इंडेक्स 5% ऊपर बंद हुए। अमेरिका और ईरान के बीच 40 दिन से जारी जंग पर 2 हफ्ते के लिए ब्रेक लग गया है। दोनों देशों ने पाकिस्तान-चीन की मध्यस्थता के बाद इस सीजफायर पर सहमति जताई है। समझौते के तहत अमेरिका, इजराइल और ईरान एक-दूसरे पर हमले रोकेंगे, साथ ही ईरानी सेना की मदद से होर्मुज स्ट्रेट से जहाजों की सुरक्षित आवाजाही सुनिश्चित की जाएगी। इससे पहले अमेरिकी राष्ट्रपति ने ईरान को तबाह करने की चेतावनी दी थी। उन्होंने कहा था कि अगर होर्मुज स्ट्रेट से रास्ता नहीं मिला तो वह ईरान की पूरी सभ्यता खत्म कर देंगे।

ईरान का कुवैत में अटैक, ट्रम्प ने आज 2 हफ्ते तक जंग रोकने का ऐलान किया था

ईरानी ऑयल रिफाइनरी पर सीजफायर के बाद भी हमला

एजेंसी ▶ तेल अवीव

ईरान में सीजफायर के ऐलान के कुछ घंटों बाद हमला हुआ है। मीडिया रिपोर्ट्स के मुताबिक आज ईरान के लवन आइलैंड की तेल रिफाइनरी को निशाना बनाया गया। लोकल समय के मुताबिक सुबह करीब 10 बजे हमले के बाद रिफाइनरी में आग लग गई। इस बीच कुवैत ने भी दावा किया कि सीजफायर के बावजूद ईरान की ओर से ड्रोन हमला किया गया। कुवैत के रक्षा मंत्रालय के प्रवक्ता कर्नल सऊद अब्दुलअजीज अल-ओतैबी के मुताबिक, सुबह से अब तक 28 ईरानी ड्रोन इंटरसेप्ट (मार गिराए) गए हैं। अल-ओतैबी के अनुसार, कुछ ड्रोन देश के दक्षिणी हिस्से तक पहुंचे और अहम ठिकानों को निशाना बनाया। इन ठिकानों में तेल के बड़े प्लांट, बिजली घर और पानी के डीसैलिनेशन प्लांट शामिल हैं, जिनसे जुड़ी



युद्धविराम के बीच भारतीयों के लिए नई एडवाइजरी

- पश्चिम एशिया में जारी तनाव के बीच भारत सरकार ने ईरान में रह रहे अपने नागरिकों के लिए नई एडवाइजरी जारी की है। हालात को देखते हुए भारतीय दूतावास ने लोगों को जल्द से जल्द सुरक्षित तरीके से ईरान छोड़ने की सलाह दी है।
- भारत ने बुधवार को ईरान में मौजूद अपने नागरिकों के लिए ताजा एडवाइजरी जारी की। ईरान में भारतीय दूतावास ने साफ कहा है कि सभी भारतीय नागरिक जितनी जल्दी हो सके देश छोड़ दें। दूतावास ने लोगों से अपील की है कि वे केवल सुझाए गए सुरक्षित रास्तों का ही इस्तेमाल करें।

सुविधाओं को नुकसान हुआ है। दरअसल, अमेरिका और ईरान के बीच आज करीब 40 दिन बाद 2 हफ्ते के सीजफायर पर सहमति बनी

है। राष्ट्रपति डोनाल्ड ट्रम्प ने बताया कि यह फैसला पाकिस्तानी पीपुल्स शहबाज शरीफ और आर्मी चीफ की अपील के बाद लिया गया।

विदिशा मंडी में गेहूं 2200 से नीचे बिका, प्रदेश कांग्रेस अध्यक्ष पटवारी ने कहा

सरकारी योजनाएं केवल कागजों तक सीमित

दैनिक अवन्तिका ▶ विदिशा

कांग्रेस प्रदेश अध्यक्ष जीतू पटवारी मंगलवार को केंद्रीय कृषि मंत्रों के गृह जिले विदिशा पहुंचे। उन्होंने विदिशा कृषि मंडी में किसानों से मुलाकात की और उनकी समस्याएं सुनीं। इस दौरान पटवारी ने केंद्र और राज्य सरकार पर किसानों की अनदेखी का आरोप लगाया।

मंडी में पटवारी के अचानक पहुंचने से हलचल मच गई। उन्होंने किसानों से सीधी बातचीत की, उनके साथ जमीन पर बैठकर भोजन किया और मंडी की व्यवस्थाओं का जायजा लिया। पटवारी ने कहा कि वे किसानों की आवाज उठाने आए हैं। पटवारी ने ट्रैक्टर पर चढ़कर किसानों से गेहूं के भाव की जानकारी ली। किसानों ने बताया कि उन्हें फसल का उचित मूल्य नहीं मिल रहा है और ज्यादातर गेहूं 2200 रुपये प्रति निर्बटल से नीचे बिक रहा है। इस पर पटवारी की सरकार की नीतियों पर सवाल उठाते हुए कहा कि किसानों के साथ न्याय नहीं हो रहा है। जीतू पटवारी ने चेतावनी दी कि यदि उनकी माँग पूरी नहीं हुई, तो वे आंदोलन करेंगे। पटवारी ने शिवराज सिंह चौहान के निवास पर एक दिन का उपवास करने और फिर भोपाल से उज्जैन तक ट्रैक्टर से जाकर मुख्यमंत्री मोहन यादव के घर तक पहुंचने की बात कही।

शिवराज सिंह चौहान और सीएम मोहन यादव को घेरा

जीतू पटवारी ने पूर्व मुख्यमंत्री शिवराज सिंह चौहान और वर्तमान मुख्यमंत्री मोहन यादव पर निशाना साधा। पटवारी ने आरोप लगाया कि सरकारी योजनाएं केवल कागजों तक सीमित हैं। उन्होंने यह भी कहा कि समर्थन मूल्य पर खरीदी की तारीखें लगातार बढ़ाई जा रही हैं, जो किसानों के साथ धोखा है। पटवारी ने बताया कि मंडी में 2000 से अधिक किसान अपनी उपज लेकर आए हैं, लेकिन उन्हें उचित दाम नहीं मिल रहा है। उन्होंने 10 तारीख से समर्थन मूल्य पर गेहूं की खरीदी शुरू करने की मांग की।

महाकाल श्रृंगार



ज्योतिर्लिंग महाकालेश्वर का मंगलवार को आकर्षक श्रृंगार किया गया।

शहर की बदलेगी तस्वीर...

महाआयोजन के लिए इस बार पुरातन शहर की पूरी तस्वीर ही बदलने वाली है। इसी के तहत अब शहर उड़ान की ओर आगे बढ़ गया है। खास तो यह है कि जमीन के लिए भी पैसा मिलने की मंजूरी हो गई है। दीपावली से लेकर अब तक इस मामले में जिस तरह से फाईनल दौर रही है उससे लग रहा है कि महाआयोजन के पूर्व केंद्र की उड़ान योजना के तहत पुरातन शहर भी उड़ान भरेगा और इसकी उड़ान शहर वासियों की उड़ान रहने वाली है। एक समय था जब इस शहर के चारों ओर एक झरक कर बंद होते चले गए और शहर में मंडी एवं मंदिर से ही आर्थिक लेन देन का स्तर बना हुआ था। मिल एवं कारखाना मजदूरों का करोड़ों

रुपया बकाया रहा। इससे पलायन भी हुआ और लोगों को मजदूरी में बहुत कुश्र सहना पड़ा। दुःख के दिन बीते रे भया अब सुख आये रे की तर्ज पर शहर में अब उद्योगों की श्रृंखला चल रही है। जो युवा रोजगार के लिए पलायन कर गए थे उनके लौटने की उम्मीद जगने लगी है। खास तो यह है कि इस उड़ान योजना के अमल में आने से उन बुजुर्ग एवं युवाओं की आंखों में रोशनी जाग गई है जो अवकाश अभाव में घर आकर बुजुर्गों से मुलाकात नहीं कर पाते थे। अपने बुजुर्गों को बुलाने में भी समस्या थी। अब अपना शहर अपनी उड़ान और कुल किलोमीटर पर उड़ान का अड्डा होगा। खुसूर-फुसूर है कि इसके अमल में आने से एक नहीं अनेक सुविधाजनक स्थितियां आकार लेंगी। पास के औद्योगिक क्षेत्र में अब और नए उद्योगों के लिए व्यवसायी जमीन तलाशेंगे। माल वाहन उड़ानें भी होंगी तो माल का परिवहन भी हो सकेगा। व्यवसायी भी चंद घंटों में यहां आ जा सकेंगे।

गुजरात के भक्त ने करीब 30 किलो चांदी के आभूषण किए दान



उज्जैन। भगवान श्री महाकालेश्वर को गुजरात के भक्त ने सोमवार को 70 लाख रुपए से अधिक के करीब 30 किलो चांदी की सामग्री जिसमें आभूषण एवं अन्य है दान किया है। दान दाता मय परिवार के मंदिर पहुंचे और उन्होंने इस सामग्री को दान में मंदिर के अधिकारियों को सौंपा। इसी तरह से भूतहरी गुफा उज्जैन के पीर योगी रामनाथ महाराज ने एक नग ज़ेन कैमरा दान किया।

मंदिर प्रबंध समिति के अधिकृत सूत्रों के अनुसार श्री महाकालेश्वर भगवान के प्रति श्रद्धा रखते हुए अहमदाबाद गुजरात से भगवान के दर्शन हेतु पधारें दानदाता महेश भाई भगवान दास ठाकुर ने भगवान को चांदी सामग्री भेंट की है। दान में प्राप्त इन सामग्रियों में चांदी की पगड़ी, गंगाजली युक्त मुकुट, नागफन जड़ित मुकुट, सूर्यकिरण जड़ित मुकुट, चंद्रमा लगा मुकुट, चांदी की मुण्डमाला, कुण्डल, कटोरा, धूपिया, गरुड़, डमरू घंटी, रुद्राक्ष माला, त्रिपुण्ड, चैंबर, चन्द्रमा, नेत्र आदि विशेष रजत श्रृंगार सामग्री शामिल है। समस्त सामग्रियों का कुल वजन मंदिर तैल कांटे से जड़ित वस्तुओं सहित 29 किलो 941 ग्राम है। दान दाता का मय परिवार मंदिर प्रबंध समिति की ओर से उप प्रशासक एस.एन. सोनी ने स्वागत एवं सम्मान किया। भूतहरी गुफा उज्जैन के पीर योगी रामनाथ महाराज ने एक नग ज़ेन कैमरा दान किए जाने पर मंदिर प्रबंध समिति की ओर से सहायक प्रशासक आशीष फलवाडिया ने महाराज का स्वागत एवं सम्मान किया।

सहायक प्रशासक ने किया सम्मान

ट्रैडिंग

देश के युवा जाग चुके हैं।

अब ये उठेंगे... ब्रश करेंगे... और...

WhatsApp चलाएंगे...

केबिनेट ने जमीन अधिग्रहण के लिए 590 करोड़ की मंजूरी दी

उड़ान योजना में आकार लेगा उज्जैन का अंतर्राष्ट्रीय स्तर का हवाई अड्डा

हवाई अड्डे का रनवे अंतर्राष्ट्रीय मापदंड अनुसार 4 किलोमीटर का रहेगा

दैनिक अवन्तिका >> उज्जैन

सिंहस्थ पूर्व उज्जैन के दताना स्थित वर्तमान हवाई पट्टी पर अंतर्राष्ट्रीय स्तर के हवाई अड्डे के आकार लेने का रास्ता साफ हो गया है। मध्यप्रदेश सरकार की केबिनेट ने जमीन अधिग्रहण के लिए 590 करोड़ की मंजूरी दे दी है। उड़ान योजना के तहत उज्जैन में हवाई अड्डा आकार लेगा। योजना में सभी हवाई अड्डे अंतर्राष्ट्रीय स्तर के ही बनाए जा रहे हैं। उज्जैन हवाई अड्डा का रनवे करीब 4 किलोमीटर लंबा रहने वाला है। जिस पर बोईंग सी-20 जैसे विमान भी उतर सकेंगे। इसके लिए करीब 400 एकड़ भूमि का अधिग्रहण किया जाएगा। बकौल कलेक्टर रोशनकुमार सिंह अगले एक दो दिन में जमीन अधिग्रहण की प्रक्रिया शुरू कर दी जाएगी।



विक्रम उद्योगपुरी को मिलेगा आधार

दताना-मताना हवाई पट्टी को अगर अंतर्राष्ट्रीय हवाई अड्डे का स्वरूप मिलता है तो ऐसे में विक्रम उद्योगपुरी क्षेत्र और अधिक विकसित होगा और देवासरोड पर विकास की भागीरथी बह निकलने की प्रबल स्थिति बन जाएगी। उद्योगपुरी में बड़े औद्योगिक मालिकों एवं अधिकारियों के आवागमन के लिए यह सुविधाजनक तो होगा ही साथ ही भारवाहक विमानों के उतरने में भी आसानी होगी और औद्योगिक क्षेत्र में मशीनों को लाना ले जाने में भी सुविधा हो सकेगी। इसके साथ मालवाहक की भी सहूलियत मिलना आसान होगा।

अनुसार धरातल पर वैसी व्यवस्था भी की है। क्षेत्र में अच्छी गार्ड लाईन होने से जमीन अधिग्रहण में हमें ज्यादा समय नहीं लगेगा।

कुछ माह पूर्व प्रशासनिक स्तर पर एयरपोर्ट अथॉरिटी आफ इंडिया को प्रस्ताव भेजा गया था। वर्तमान हवाई पट्टी के स्थान पर सिंहस्थ से पूर्व उज्जैन में अंतर्राष्ट्रीय स्तर का हवाई अड्डा बनाने की इसमें प्रस्ताव के तहत जमीन एवं अन्य जानकारियां दी गई थी। पूर्व में यहां दताना-मताना हवाई पट्टी को एटीआर-72 जैसे छोटे विमानों के संचालन के अनुरूप विकसित किया जा रहा था, लेकिन जिला प्रशासन ने इसे और व्यापक रूप देते हुए शासन को संशोधित प्रस्ताव भेजा था। इस प्रस्ताव को सरकार ने मंजूर करते हुए सीधे तौर पर जमीन अधिग्रहण के लिए 590 करोड़ की राशि की मंजूरी दी है। इसके आगे अब उज्जैन में इंटरनेशनल एयरपोर्ट के निर्माण का रास्ता साफ हो गया है।

धराशाई भवनों से क्षेत्रवासी चिंता में आए, रात डेढ बजे घरों में लाईट आई, क्षेत्रीय नागरिकों के अनुसार खोदे गए गड्ढों से पानी का जमाव होने पर पुराने मकानों की नींव हुई कमजोर

नगर निगम ने दूसरे दिन भी दो भवन गिराए



दैनिक अवन्तिका >> उज्जैन

ढावा रोड चौडीकरण में सोमवार देर शाम दो बहु मंजिला मकान आकस्मिक रूप से धराशाई हो गए थे। इनसे सड़क के दूसरे छोर का मकान भी प्रभावित हुआ था। देर रात को ही नगर निगम इस मामले में सक्रिय हुआ और क्षेत्र से मलबा हटाने का काम किया गया। इसके साथ ही रात डेढ बजे क्षेत्र की विद्युत व्यवस्था बहाल हो सकी। मंगलवार को दूसरे दिन भी नगर निगम ने दो गिराउ मकानों को धराशाई किया है।

गैबी साहब की गली के नजदीक दो बहुमंजिला मकानों के धराशाई होने के बाद क्षेत्र के रहवासी चिंता में आ गए थे और उनमें भय की स्थिति निर्मित हो गई थी। मकानों के धराशाई होने के उपरांत रात में ही नगर निगम का अमला क्षेत्र में पहुंचा और यहां काम की शुरूआत की गई। रात में ही सड़क से धराशाई मकानों का मलबा हटाया गया। इस बीच विद्युत विभाग की टीम ने मकानों के धराशाई होने के दौरान घरों में सप्लाय दी जाने वाली क्षतिग्रस्त लाईन को देर रात ठुकरा कर दिया। रात डेढ बजे क्षेत्रीय घरों की लाईट पूनः चालू कर दी गई थी।

दो मकान और धराशाई किए

मंगलवार को क्षेत्र में कमजोर हो गए दो मकानों को नगर निगम के दल ने अधिकांशियों की उपस्थिति में धराशाई किया है। प्रभारी भवन अधिकारी

राजकुमार राठौर के अनुसार मंगलवार को धराशाई किए गए दोनों मकान काफी कमजोर हो गए थे। उनके कभी भी गिरने की स्थिति को देखते हुए गिराया गया है। पूर्व से ही इन मकानों को खाली कराया गया था। बेरिकेडिंग कर दी गई थी। चौडीकरण में ये मकान भी शामिल थे। क्षेत्र से मलबा भी हटवा दिया गया है।

नींव में पानी पहुंचने से कमजोर हुए मकान

क्षेत्रीय रहवासियों का कहना है कि चौडीकरण के काम को खोलने के बाद एक लंबा अंतराल दे दिया गया था। इसके चलते क्षेत्र में मकानों के आगे खोदे गए गड्ढों में पानी का जमाव नींव के स्तर पर था इस कारण से मकानों की नींव में पानी जमात रहा और पुराने कमजोर मकान नींव छोड़ने की स्थिति बनने लगी है। खोदे गए गड्ढों में बराबर पानी का जमाव अब भी है। इस कारण से मच्छर भी बुरी तरह से पनप रहे हैं।

पेयजल की समस्या भी

क्षेत्रीय नागरिकों का कहना है कि चौडीकरण के कारण क्षेत्र में प्रदाय किया जाना वाला पेयजल भी गंदा मिल रहा है। इसके कारण से क्षेत्र के नागरिकों को पानी की केन से पानी खरीद कर मंगवाना पड रहा है।

निगमायुक्त पहुंचे चौडीकरण मार्ग

नगर निगम आयुक्त अभिलाष मिश्रा ने सोमवार रात्रि को निगम अधिकारियों के साथ कोयला फाटक - निजात पूरा -कंठाल मार्ग चौडीकरण कार्य का निरीक्षण किया है। उन्होंने इस दौरान अधिकारियों को निर्देश दिए कि सड़कों पर पानी एकत्रित नहीं होने दे, नाली निर्माण के दौरान नालियों पर अतिक्रमण ना हो इस बात का ध्यान रखा जाए। कोनवाली रोड पर खुदाई का कार्य प्रचलित है जहां नाली निर्माण का कार्य शीघ्र प्रारंभ करें। इस बात का भी ध्यान रखें कि जहां पर भी मार्ग चौडीकरण का कार्य चल रहा है जिन क्षेत्रों के गिराउ भवनों को चिन्हित करते हुए उन्हें तत्काल हटाया जाए ताकि किसी भी प्रकार की अप्रिय स्थिति एवं जन हानि ना हो।

जल गंगा संवर्धन अभियान के तहत निगम की नर्सरी में स्थित

प्राचीन बावड़ी की सफाई के लिए चलेगा विशेष अभियान

दैनिक अवन्तिका >> उज्जैन

प्रदेशभर में जल संरक्षण को बढ़ावा देने के उद्देश्य से संचालित जल गंगा संवर्धन अभियान के अंतर्गत नगर निगम उज्जैन द्वारा विशेष पहल की जा रही है। मुख्यमंत्री के निर्देशानुसार 19 मार्च से 30 जून तक चल रहे इस अभियान के तहत नदियों, तालाबों, कुओं और बावड़ियों की सफाई एवं संरक्षण कार्य निरंतर जारी है। इसी क्रम में मंगलवार को नगर निगम द्वारा वार्ड क्रमांक 50 स्थित ऋषि नगर में निगम की विशाल नर्सरी परिसर में मौजूद प्राचीन बावड़ी की सफाई हेतु विशेष अभियान चलाया गया। इस अभियान में नगर निगम के उप आयुक्त पवन कुमार सिंह, सदीप शिवा, आयुक्त योगेंद्र सिंह पटेल सहित अन्य अधिकारियों और आईईसी टीम के सदस्यों की उपस्थिति रही। सभी ने मिलकर बावड़ी की सफाई कार्य का निरीक्षण किया और इसे बेहतर तरीके से संरक्षित करने के निर्देश दिए। यह प्राचीन बावड़ी नर्सरी के लिए महत्वपूर्ण जल स्रोत है, जिसका उपयोग पौधों की सिंचाई में किया जाता है। लंबे समय से सफाई के अभाव में इसकी स्थिति प्रभावित हो रही थी, जिसे सुधारने के लिए यह अभियान चलाया गया। अधिकारियों ने बावड़ी के जीर्णोद्धार के साथ ही इसमें फाउंटन शुरू करने के निर्देश भी दिए, जिससे इसकी उपयोगिता के साथ-साथ सौंदर्य भी बढ़ाया जा सके। अभियान के दौरान उद्यान विभाग के प्रभारी दीपक शर्मा, सहायक यंत्री मनोज राजवानी, जितेंद्र पाल सिंह जादौन एवं अन्य तकनीकी स्टाफ उपस्थित रहे।

यूमसी सेवा ऐप से घर बैठे बनेंगे प्रमाण पत्र, जमा होंगे टैक्स, शिकायतों का होगा त्वरित समाधान

यूएमसी सेवा ऐप से घर बैठे मिलेंगी निगम की सेवाएं

दैनिक अवन्तिका >> उज्जैन

नगर निगम द्वारा शहरवासियों की सुविधाओं को आसान बनाने और शिकायतों के त्वरित समाधान के उद्देश्य से 'यूमसी सेवा ऐप' तैयार किया गया है। नगर निगम आयुक्त अभिलाष मिश्रा के निर्देश पर विकसित इस ऐप में नागरिकों की जरूरतों को ध्यान में रखते हुए आवश्यक अपडेट भी किए गए हैं, जिससे अब अधिकांश सेवाएं ऑनलाइन घर बैठे ही प्राप्त की जा सकेंगी। इस मोबाइल ऐप के माध्यम से नागरिक जन्म एवं मृत्यु प्रमाण पत्र, प्रॉपर्टी टैक्स, जलकर भुगतान सहित कई महत्वपूर्ण



सेवाओं का लाभ डिजिटल माध्यम से आसानी से उठा सकेगे। नगर निगम द्वारा उपलब्ध कराए गए इस ऐप के जरिए नागरिक अपने मोहल्ला, वार्ड एवं जोन से जुड़ी शिकायतें भी दर्ज कर सकते हैं। साथ ही स्वास्थ्य विभाग, स्ट्रीट लाइट (प्रकाश विभाग), चकरा गाड़ी ट्रैकिंग, नजदीकी सुविधा घर की जानकारी, कम्प्यूनिटी हॉल बुकिंग और महाकाल लाइव दर्शन जैसी सुविधाएं भी इसमें शामिल हैं।

सिंहस्थ की बड़ी सौगात

सिंहस्थ-2028 में देश-विदेश से आने वाले श्रद्धालुओं की सुविधा को देखते हुए एयरपोर्ट को अंतरराष्ट्रीय स्वरूप देने का निर्णय लिया गया है। केबिनेट की मंजूरी एवं जमीन अधिग्रहण की मंजूरी मिलने के साथ ही अब प्रशासन इस और तेजी से कदम बढ़ाएगा। पूर्व में उज्जैन-देवास मार्ग पर स्थित दताना-मताना क्षेत्र में प्रस्तावित एयरपोर्ट को लेकर सरकार और एयरपोर्ट अथॉरिटी आफ इंडिया (एएआई) के बीच 1 नवंबर 2025 को मध्यप्रदेश स्थापना दिवस के अवसर पर एमओयू साइन किया गया था। इस समझौते के तहत 45 करोड़ की प्रारंभिक राशि एयरपोर्ट अथॉरिटी आफ इंडिया को दी जा चुकी है। इसके बाद तकनीकी प्रक्रिया शुरू हुई और मिट्टी परीक्षण भी कराया गया। शुरूआती योजना के अनुसार रनवे 1800 मीटर का होना था, लेकिन अब इसे दोगुना कर करीब 4000 मीटर करने का प्रस्ताव है, ताकि बोईंग सी-20 जैसे बड़े विमानों के संचालन संभव हो सके। इसके बनने से उज्जैन की इंदौर पर निर्भरता खत्म होगी और पर्यटन के साथ-साथ व्यापारिक गतिविधियों को भी गति मिलेगी।

उज्जैन एयरपोर्ट परियोजना

स्थान

दताना-मताना, उज्जैन-देवास मार्ग

जमीन अधिग्रहण

करीब 400 एकड़

रनवे लंबाई

3600 से 4000 मीटर

विक्रमादित्य विश्वविद्यालय में छात्रा के साथ छेड़छाड़

छात्रों ने कुलसचिव कार्यालय घेरा, पुलिस से की सुरक्षा की मांग



दैनिक अवन्तिका >> उज्जैन

उज्जैन के सम्राट विक्रमादित्य विश्वविद्यालय में फॉरेंसिक विभाग के छात्रों ने परिसर में सुरक्षा की मांग को लेकर प्रदर्शन किया है। मंगलवार को एक छात्रा के साथ छेड़छाड़ की शिकायत के बाद छात्रों ने कुलसचिव कार्यालय का घेराव किया। विश्वविद्यालय प्रशासन ने पुलिस में शिकायत दर्ज कराने और पेट्रोलिंग बढ़ाने का आश्वासन दिया है।

घटना से आहत छात्रा ने की शिकायत

विश्वविद्यालय परिसर में हुई छेड़छाड़ की घटना से आहत होने के कारण पीड़ित छात्रा ने मीडिया के सामने आने और कोई बयान देने से इनकार कर दिया है। कुलसचिव ने पुलिस के पास लिखित शिकायत दर्ज कराई है और कहा फिलहाल आरोपी की पहचान नहीं हो पाई है, यह जांच का विषय है।

असामाजिक तत्वों से असुरक्षित महसूस कर रहे स्टूडेंट्स

विश्वविद्यालय के छात्रों का आरोप है कि परिसर में असामाजिक तत्वों की आवाजाही बढ़ गई है, जिससे छात्र-छात्राएं स्वयं को असुरक्षित महसूस कर रहे हैं। इस समस्या को लेकर छात्र कुलसचिव डॉ. अनिल शर्मा से मिले और पूरे मामले की शिकायत दर्ज कराई। उन्होंने पुलिस प्रशासन से परिसर में नियमित रूप से कम से कम तीन बार पेट्रोलिंग करने का अनुरोध किया है, ताकि भविष्य में फिर से ऐसी कोई घटना नहीं हो सके।

गुरु तेगबहादुर के प्रकाश पर्व पर गुरुद्वारा प्रीगंज में हुआ कीर्तन दीवान

उज्जैन। सिख पंथ के नौवे गुरु तेगबहादुर साहिब का प्रकाश पर्व मंगलवार को गुरुद्वारा साहिब सुखसागर में मनाया गया। गुरुद्वारा सुखसागर के अध्यक्ष चरणजीत सिंह कालरा के अनुसार सुबह 9.30 बजे अखंड पाठ की समाप्ति हुई। इसके बाद प्रसाद का वितरण किया गया। सुबह 10 से 11 बजे तक सुखमणि साहब का पाठ हुआ तथा 11 से दोपहर 12 बजे तक कीर्तन दीवान आयोजित हुआ। कार्यक्रम के दौरान अष्ट लंगर का वितरण भी किया गया। गुरुद्वारा गुरु सिंह सभा के अध्यक्ष इकबाल सिंह गांधी ने कहा कि गुरु तेगबहादुर साहिब का जीवन धर्म और मानवता की रक्षा, त्याग, तपस्या और बलिदान की अद्भुत मिसाल है। उन्होंने बताया कि गुरु के आदर्श यह संदेश देते हैं कि सत्य, धर्म और मानव अधिकारों की रक्षा के लिए हर परिस्थिति में अडिग रहना ही सच्ची वीरता है। सिख समाज के प्रवक्ता एएस नारंग ने कहा कि गुरु के बलिदान से यह संदेश मिलता है कि धर्म रक्षा सबसे बड़ा कर्तव्य है, चाहे इसके लिए अपना बलिदान ही क्यों न देना पड़े।

नारंग के अनुसार गुरु तेगबहादुर साहिब के 350वें शहीदी दिवस पर सिख समाज ने विक्रम विश्वविद्यालय के कृषि विभाग परिसर में गुरु का बाग में 350 पौधों का रोपण किया था, जिसमें उन्होंने अपने पिता की स्मृति में भी पौधारोपण किया था। इसी क्रम में 8 अप्रैल को गुरु का बाग में सिख समाज द्वारा सकारितिक रूप से पौधारोपण किया गया। बाबा त्रिलोचन सिंह सरपंच, पुरुषोत्तम सिंह चावला, जसवंत सिंह मक्कड़ और सतनाम कौर बिग ने संगत से कार्यक्रमों में सहभागिता का अनुरोध किया है।

नागरिकों से संतुष्टि फीडबैक लेकर ही उसे बंद किया जाएगा, जिसे एप और सोशल मीडिया पर भी दर्ज किया जाएगा। शिकायतों के त्वरित समाधान के लिए यूएमसी सेवा ऐप के तहत एक कंट्रोल रूम और कॉल सेंटर भी स्थापित किया गया है, जहां विशेष टीम द्वारा पूरे सिस्टम की निगरानी की जाएगी। यह एप स्वच्छ भारत मिशन के मापदंडों को ध्यान में रखते हुए तैयार किया गया है। नगर निगम का उद्देश्य है कि उज्जैन के नागरिकों को सभी सेवाएं सरल, पारदर्शी और डिजिटल माध्यम से उपलब्ध कराई जाएं, ताकि शहर को स्वच्छ और स्वस्थ बनाया जा सके।

न्यूज़ ब्रीफ

मामला अवैध होर्डिंग का नगरीय प्रशासन मंत्री को भी नहीं जानकारी

इंदौर। शहर में बीआरटीएस ग्रीन बेल्ट जमीन मेट्रो लाइन पर अवैध लॉलीपॉप विज्ञापन बोर्ड और बीआरटीएस पर ठेका खत्म होने के बावजूद यूनीपोल लगाने का मामला अब तूल पकड़ता जा रहा है। दरअसल इस मामले के खुद मध्यप्रदेश के नगरीय प्रशासन विभाग संभाल रहे और इंदौर एक से विधायक कैलाश विजयवर्गीय भी अनभिज्ञ दिखे। जब उनसे अवैध होर्डिंग मामले के बारे में उनसे पूछा गया तो वह निगम अफसरों पर जमकर नाराज भी दिखे। नगरीय प्रशासन मंत्री कैलाश विजयवर्गीय ने इस पूरे मामले की उच्चस्तरीय जांच का बाते कही हैं। किस तरह से बीआरटीएस पर कंपनी का ठेका खत्म होने के बावजूद नवलखा, भंवरकुआ, सहित लगभग पूरे बीआरटीएस पर अवैध रूप से यूनीपोल, और अन्य विज्ञापन बोर्ड लगाए जा रहे हैं। जबकि मेट्रो लाइन पर भी दीपक एडवर्टाइजिंग कंपनी ने भी लॉलीपॉप ठेक दिए हैं। नगर निगम के मार्केट विभाग अमले और अपर आयुक्त आकाश सिंह को इसकी भनक तक नहीं लगी।

कमलेश्वर पटेल पर दांव लगा सकती है कांग्रेस

इंदौर। 11 मई में आगामी राज्य में भाजपा की दो और कांग्रेस की एक सीट पर राज्यसभा चुनाव होना है। अभी तीसरी सीट खाली नहीं हुई है, लेकिन दोनों पार्टियों में शाह-मात का खेल शुरू हो गया है। भाजपा इस कोशिश में है कि इस बार कांग्रेस से जैसे भी हो तीसरी सीट छीनी जाए। वहीं कांग्रेस बाहरी और आंतरिक समीकरणों के आधार पर प्रत्याशी खड़ा कर भाजपा की मुश्किल बढ़ाने की मंशा पर काम करने जा रही है। इसके लिए पार्टी के बड़े नाम पर पूर्व मंत्री कातिलाल भूरिया फिट बैठ रहे हैं। माना जा रहा है कि वे रणनीति में फिलहाल एक-दो दिन के लिए बाहर के जिलों में संपर्क साधने गए हैं। उनकी अपनी पहचान आदिवासी समाज में तीसरी सीट पर प्रभावी साबित हो सकती है। यही वजह है कि भाजपा के कई नेता भी उनके नाम से चिंतित नजर आ रहे हैं। कांग्रेस खेमे में एक बड़ी रणनीति और दो के समर्थन की चर्चा है प्रदेश में 230 विधानसभा सीटें हैं। सरकार के पास 165 (भाजपा 164 + निर्दलीय 1) विधायक हैं, जबकि कांग्रेस के पास 62 (कुल 65 लेकिन 1 विधायक के निधन, 1 इस्तीफा और 1 अन्य कारणों से कम) हैं। अन्य दलों में बरपा (2) व 116 सीटें बहुमत के लिए जरूरी हैं।

बेशकीमती शासकीय भूमि को कराया गया अतिक्रमण मुक्त

इंदौर। पिपलिया राव क्षेत्र में चौड़थराम हॉस्पिटल के सामने जिला प्रशासन और नगर निगम के संयुक्त अमले ने शासकीय भूमि को अतिक्रमण मुक्त करने के संबंध में बड़ी कार्रवाई की है। इस कार्रवाई में 200 करोड़ रुपये से अधिक मूल्य की बेशकीमती शासकीय भूमि को अतिक्रमण मुक्त कराया गया है। यह कार्रवाई कलेक्टर शिवम वर्मा के निर्देशन में एंव एसडीएम जूनी इंदौर श्री घनश्याम धनगर के मार्गदर्शन में की गई। प्रशासनिक अमले ने मौके पर पहुंचकर अतिक्रमण हटाने की कार्यवाही को प्रभावी रूप से सम्पन्न किया। श्री धनगर ने बताया कि यह भूमि चौड़थराम अस्पताल के ठीक सामने स्थित है। इस भूमि पर खुशबीर सिंह पिता दलजीत सिंह का लंबे समय से कब्जा था। राजस्व न्यायालय से प्रकरण में अतिक्रमण हटाने के आदेश हुए थे। विगत 25 फरवरी 2026 को अंतिम सूचना पत्र जारी कर अतिक्रमण हटाने के निर्देश दिए गए थे।

विशेष राजस्व अभियान की समय सीमा 25 अप्रैल तक बढ़ाई गई

इंदौर। इन्दौर जिले के नागरिकों की राजस्व संबंधी समस्याओं और प्रकरणों के त्वरित निराकरण एवं राजस्व अभिलेखों को अद्यतन करने के उद्देश्य से सम्पूर्ण जिले में चलाये जा रहे विशेष राजस्व अभियान की अवधि को 25 अप्रैल 2026 तक बढ़ाया गया है। उल्लेखनीय है कि पूर्व में राजस्व अभियान 30 मार्च तक आयोजित होना था। कलेक्टर शिवम वर्मा ने समस्त राजस्व अधिकारियों को निर्देशित किया है कि राजस्व अभियान का प्रभावी क्रियान्वयन किया जाना सुनिश्चित करें। राजस्व अभियान की प्रगति की प्रतिदिन समीक्षा अनुविभागीय अधिकारी द्वारा अपने-अपने क्षेत्रान्तर्गत करें। प्रतिदिन की प्रगति गुगल शीट में दर्ज की जायेगी। संपूर्ण अभियान के समन्वय के लिये प्रभारी अधिकारी मू-अभिलेख को नोडल अधिकारी नियुक्त किया जाता है, जो समस्त अनुविभागीय अधिकारी से समन्वय स्थापित कर प्रतिदिन की प्रगति से अवगत करायेगे।

डॉ. यामिनी गुप्ता और टीम ने किया सफल ऑपरेशन

इंदौर। महाराजा यशवंतराव अस्पताल के ईनटी विभाग में एक ऐसा दुर्लभ मामला सामने आया, जिसने अनुभवी डॉक्टरों को भी हैरत में डाल दिया। महज एक साल के एक मासूम बच्चे के गले में फंसी एक जिंदा मछली को डॉक्टरों ने कड़ी मशक्कत के बाद बाहर निकाला। परिजनों ने बताया कि खेल-खेल में एक छोटी जीवित मछली बच्चे के मुंह में चली गई थी, जो सीधे गले के पिछले हिस्से में जाकर अटक गई। जब बच्चे को एमवाई अस्पताल लाया गया, तब उसकी स्थिति अत्यंत नाजुक थी। वह न तो रो पा रहा था और न ही ठीक से सांस ले पा रहा था। डॉक्टरों के अनुसार बच्चे को सांस लेने में कठिनई, घबराहत, बेचैनी और मुख से खून आना जैसी समस्या हो रही थी।

बड़ी बहन की आज होगी शादी, छोटी के लिए करना होगा कुछ दिनों का इंतजार

बालिग होने में बाकी थे 10 दिन, रुक गया विवाह

दैनिक अवन्तिका >> इंदौर

पिता अपनी दो बेटियों का विवाह एक साथ करने जा रहा था सूचना मिलने पर दल ने जांच के बाद छोटी बेटी के बालिग नहीं होने से विवाह रुकवा दिया। मात्र 10 दिन बाद वह 18 वर्ष की हो जाएगी उसके बाद ही विवाह कराया जाएगा।

कम खर्च में पिता ने अपनी दो बेटियों का विवाह एक साथ करने की तारीख तय कर दी और बारात बुलाने की तैयारी हो गई थी। महिला एवं बाल विकास विभाग को मिली सूचना के बाद जिला कार्यक्रम अधिकारी रजनीश सिंह के निर्देश पर उड़न दस्ता सक्रिय हो गया और जांच करने धनन्ड पहुंचा।

उड़नदस्ता के महेंद्र पाठक और संगीता सिंह ने मौके पर जाकर लड़की की उम्र के दस्तावेज मांगे। पिता ने जब बालिका का जन्म प्रमाण पत्र सामने रखा तो पता चला कि छोटी बेटी की उम्र 18 वर्ष होने में मात्र 10 दिन कम है तो उसका विवाह रोकने के लिए समझाइश दी गई। पाठक ने बताया कि उक्त बालिका का विवाह निरस्त करने के लिए तहसीलदार राऊ सत्येन्द्र प्रताप सिंह व वर पक्ष के लिए एसडीएम महू राकेश परमार को सूचना दी गई थी।

उज्जैन का अनोखा भूखी माता मंदिर, जहां मदिरा और बलि का चढ़ता है प्रसाद



दैनिक अवन्तिका >> उज्जैन

धार्मिक नगरी उज्जैन, जो अपने चमत्कारी मंदिरों के लिए विश्व प्रसिद्ध है, वहीं शिप्रा नदी के तट पर स्थित 'भूखी माता मंदिर' अपनी अनूठी और रहस्यमयी परंपराओं के लिए श्रद्धालुओं और तंत्र साधकों के बीच विशेष आस्था का केंद्र है। मान्यता है कि इस मंदिर में कभी नरबलि की प्रथा थी, जिसे सम्राट विक्रमादित्य ने अपनी चतुराई और साहस से समाप्त करवाया था।

मंदिर के पुजारी विजय चौहान के अनुसार, प्राचीन काल में यहाँ स्थित माता भुवनेश्वरी और भूखी माता को प्रसन्न करने के लिए प्रतिदिन एक नरबलि दी जाती थी। जब सम्राट विक्रमादित्य को इस क्रूर प्रथा का पता चला, तो उन्होंने इसे समाप्त करने का निर्णय लिया। सम्राट ने रवादिष्ट पकवान बनवाकर उन्हें एक पुतले में भर दिया। जब माता उस पुतले का भक्षण करने आईं, तो पकवानों से तृप्त होकर वे अत्यंत प्रसन्न हुईं। प्रसन्न होकर माता ने विक्रमादित्य को वरदान मांगने को कहा। सम्राट ने वचन मांगा कि माता अब हमेशा के लिए शिप्रा तट पर ही विराजमान रहेंगी और उज्जैन नगरी की रक्षा करेंगी। तब से माता यहीं स्थापित हैं।

आज भी जारी है परंपरा

भले ही नरबलि की प्रथा सदियों पहले बंद हो गई हो, लेकिन आज भी यहाँ तांत्रिक और पारंपरिक पद्धतियों से पूजा की जाती है। अपनी मन्तने पूरी होने पर श्रद्धालु आज भी यहाँ पशु बलि चढ़ाते हैं और माता को मदिरा (शाबू) का भी लगवाया जाता है। वर्ष में दो बार, नवरात्रि की अष्टमी पर अखिल भारतीय अखाड़ा परिषद और प्रशासन द्वारा माता की विशेष 'नगर पूजा' की जाती है, जिसमें मदिरा की धार चढ़ाई जाती है। भूखी माता को देवी कालिका का स्वरूप माना जाता है, यही कारण है कि यहाँ साल के 365 दिन तंत्र साधकों का जमावड़ा लगा रहता है।

वॉर क्राइसेस के बीच सरकार का उद्योगों पर शिकंजा

लीज रेंट भरने से पहले 3 साल का टर्न ओवर मांगा

दैनिक अवन्तिका >> इंदौर

ईरान-इजराइल-अमेरिका युद्ध के चलते पहले से ही संकट झेल रहे उद्योगों पर अब सरकार ने भी सख्ती शुरू कर दी है। सरकार ने उद्योगों के लिए लीज रेंट जमा करने से पहले नई शर्त लागू कर दी है। अब उद्योगों को अपने पिछले तीन वर्षों के टर्नओवर, स्थायी व अस्थायी कर्मचारियों और मजदूरों की संख्या की जानकारी अनिवार्य रूप से देनी होगी।

यह जानकारी पोर्टल पर उपलब्ध विंडो में भरने के बाद ही लीज रेंट जमा करने की प्रक्रिया आगे बढ़ेगी। उद्योग संगठनों का कहना है कि युद्ध के कारण उद्योग पहले ही दबाव में हैं, ऐसे में नए नियम लागू करना ईज ऑफ डूइंग बिजनेस की भावना के विपरीत है।

देश-दुनिया में चल रही उथल-पुथल के कारण उद्योग कच्चे माल, संसाधनों और पूंजी के संकट से गुजर रहे हैं। इसका असर सरकारी राजस्व पर भी पड़ रहा है। उद्योगपति समय पर लीज रेंट और अन्य शुल्क जमा करना चाहते हैं, लेकिन नई शर्तों के कारण प्रक्रिया जटिल हो गई है।

अक्षय तृतीया पर अबूझ मुहूर्त में की जाएगी अब शादी



तहसीलदार राऊ के निर्देश पर राजस्व निरीक्षक संजय भदौरिया ने भी समझाइश दी कि बेटी के बालिग होने पर ही विवाह कर सकते हैं। पहले तो बेटी के पिता ने कहा कि सारी तैयारी हो गई है समाज में इज्जत खराब होगी सिर्फ 10 दिन तो बाकी है शादी कर देगे पर बेटी को नहीं भेजेगी। जब उन्हें अधिनियम की जानकारी दी और कानूनी कार्रवाई

की बात कही तो वर और वधू पक्ष मान गए। वर पक्ष को भी समझाइश देने के बाद वह अपनी इज्जत रखने के लिए मात्र बहाना निकाल कर मेहमानों को भोजन करवाने के बाद कुछ दिन रुक जाएंगे। धनन्ड में आज होने वाले विवाह समारोह में सिर्फ एक बेटी ही विवाह मंडप में फेरे ले सकेगी। छोटी बेटी के लिए फिर से मुहूर्त निकाला जा रहा है बताया जाता है कि अक्षय तृतीया पर अबूझ मुहूर्त में उसकी शादी की जाएगी। उल्लेखनीय है कि जिले में कलेक्टर शिवम वर्मा के निर्देशन में बाल विवाह रोकथाम के लिए अभियान चलाया जा रहा है। दूसरी और जन जागरूकता को लेकर भी लगातार कार्यशाला का आयोजन कर सेवा प्रदाता आम नागरिक जनप्रतिनिधि और स्कूल छात्र-छात्राओं को भी अधिनियम की जानकारी दी जा रही है। जागरूकता कार्यक्रम के माध्यम से लोग बाल विवाह को लेकर सजग होने लगे हैं और हेल्पलाइन के माध्यम से विभाग तक अपने क्षेत्र में होने वाले हैं बाल विवाह की सूचना दे रहे हैं। कलेक्टर ने आगामी अक्षय तृतीया पर होने वाले विवाह समारोह में कम उम्र के बच्चों का विवाह ना हो इसके लिए कंट्रोल रूम स्थापित करते हुए उड़ान दोस्तों के गठन के निर्देश भी दिए हैं।

सामुदायिक पुलिसिंग का नया मॉडल तैयार

सिंहस्थ महापर्व में रक्षा साथी संभालेंगे सुरक्षा मोर्चा

दैनिक अवन्तिका >> उज्जैन

उज्जैन पुलिस ने आगामी सिंहस्थ महापर्व और अन्य बड़े धार्मिक आयोजनों की सुरक्षा के लिए एक नया मॉडल तैयार किया है। मंगलवार को आयोजित सामुदायिक पुलिसिंग क्षमता वर्धन कार्यशाला में इस मॉडल को अंतिम रूप दिया गया, जिसमें आम जनता की सीधी भागीदारी से सुरक्षा व्यवस्था को मजबूत करने पर जोर दिया गया है।

इस मॉडल के तहत, सिंहस्थ में 'सिंहस्थ रक्षा साथी' और स्वयंसेवक (वॉलंटियर्स) महत्वपूर्ण भूमिका निभाएंगे। ये स्वयंसेवक पुलिस और प्रशासन के बीच एक सेतु का काम करेंगे, जिससे भीड़ प्रबंधन, सूचनाओं का आदान-प्रदान और आपातकालीन स्थितियों में त्वरित सहायता सुनिश्चित की जा सकेगी। प्रशासन ने अधिक से अधिक स्वयंसेवकों को जोड़ने के लिए कई सुविधाएं प्रस्तावित की हैं। सेवा देने वाले वॉलंटियर्स को मानदेय, आधिकारिक प्रमाण-पत्र और आयोजन के दौरान ठहरने की सुविधा प्रदान की जाएगी।

9 से 23 तक मनाया जाएगा पोषण पखवाड़ा

इंदौर। प्रदेश में 9 अप्रैल से 23 अप्रैल 2026 तक 8वां पोषण पखवाड़ा मनाया जाएगा। इस वर्ष पोषण पखवाड़े का मुख्य थीम जीवन के पहले छह वर्षों में मस्तिष्क का अधिकतम विकास निर्धारित किया गया है। पखवाड़े का औपचारिक शुभारंभ 9 अप्रैल को आंगनवाड़ी केंद्रों और समुदाय स्तर पर स्थानीय जनप्रतिनिधियों की उपस्थिति में किया जाएगा। इस दौरान पोषण पर चर्चा कार्यक्रम के माध्यम से समुदाय के साथ संवाद स्थापित किया जाएगा।


भोपाल-इंदौर में 2-5, उज्जैन में 47% बढ़ी टैक्स वसूली

महाकाल विस्तार के बाद उज्जैन की आय बढ़ी

दैनिक अवन्तिका >> उज्जैन

प्रदेश के नगरीय निकायों की टैक्स वसूली में इस बार 11.04% की बढ़ोतरी दर्ज हुई, लेकिन राजधानी भोपाल और इंदौर की रफ्तार सबसे धीमी रही। 31 मार्च को खत्म हुए वित्तीय वर्ष में भोपाल में महज 2.17% और इंदौर में 5.18% की ही वृद्धि दर्ज हुई।

उधर, उलट उज्जैन में कुल वसूली 47% से अधिक बढ़ी।



संपत्ति से ही 8 करोड़ अधिक कर

बीते साल के 47 करोड़ संपत्ति शुल्क के मुकाबले उज्जैन में इस बार संपत्तियों से 55 करोड़ टैक्स मिला है, वहीं जल कर 6.70 करोड़ से घटकर 3 करोड़ हो गया तो बिल्डिंग परमिशन से आय 12 करोड़ से घटकर 3 करोड़ रह गई है। अन्य कर 10 करोड़ से बढ़कर लगभग 60 करोड़ तक पहुंच चुका है। इस श्रेणी में पार्किंग फी, ट्रेड लाइसेंस, फायर लाइसेंस, सीवरेज टैक्स, कचरा कलेक्शन टैक्स और विज्ञापन शुल्क आदि शामिल हैं। महाकाल विस्तार के बाद शहर में बढ़ी आर्थिक गतिविधियों के चलते इनमें उछाल आया।

यहां संपत्ति, जलकर और बिल्डिंग परमिशन में मामूली

संकट के समय राहत की जरूरत

नई शर्तों के कारण लीज रेंट जमा करने में देरी हो सकती है, जिससे पेनल्टी लगेगी और सरकार को भी समय पर राजस्व नहीं मिल जाएगा। पीथमपुर औद्योगिक संगठन के गौतम कोठारी ने कहा कि सरकार से इस समय राहत की अपेक्षा थी, लेकिन इसके उलट अतिरिक्त बोझ डाला जा रहा है। उन्होंने बताया कि इस मुद्दे पर प्रदेश बुरहानपुर के संरक्षक-संस्थापक अध्यक्ष महेंद्र जैन, अध्यक्ष डॉ. किरण सिंह, संरक्षक-सलाहकार डॉ. फौजिया सोडावाला एवं कार्यकारिणी सदस्यगण उपस्थित थे।

परीक्षा में पूछे गए प्रश्न पर विवाद

हिंदूवादी संगठनों ने आपत्ति जताते हुए प्रश्न पत्र बनाने वाले के खिलाफ कार्रवाई की मांग, कुलसचिव ने दिए जांच के आदेश

दैनिक अवन्तिका >> उज्जैन

सम्राट विक्रमादित्य विश्वविद्यालय के बीकॉम और बीसीए तृतीय वर्ष के फाउंडेशन पेपर में पूछे गए एक प्रश्न से विवाद खड़ा हो गया है। सोमवार को आयोजित परीक्षा में पूछा गया-द्वयअल्लाह के सिवा दूसरा कोई नहीं है। इसके साथ चार विकल्प दिए गए थे, जिनमें 1. सोमेश्वर, 2. खुदा, 3. शक्तिवान, 4. दंड देने वाला शामिल थे।

इस प्रश्न को लेकर हिंदूवादी संगठनों ने आपत्ति जताते हुए प्रश्न पत्र बनाने वाले के खिलाफ कार्रवाई की मांग की है। सम्राट विक्रमादित्य विश्वविद्यालय के बीकॉम और बीसीए तृतीय वर्ष के फाउंडेशन कोर्स का पेपर सोमवार को आयोजित हुआ था। पेपर सामने आने के बाद उज्जैन सहित रतलाम में हिंदूवादी संगठनों ने इस पर आपत्ति जताई है। फिलहाल यह स्पष्ट नहीं हो सका है कि पेपर किसने तैयार किया था। उज्जैन में हिंदू जागरण मंच के जिला संयोजक रितेश माहेश्वरी ने कहा कि जिस प्रोफेसर ने इस तरह का पेपर सेट किया है, उसके खिलाफ विश्वविद्यालय को तत्काल कार्रवाई करनी चाहिए, आंदोलन किया जाएगा। इधर विवाद बढ़ता देख सम्राट विक्रमादित्य विश्वविद्यालय के कुलसचिव अनिल शर्मा ने जांच के आदेश दे दिए हैं। उन्होंने बताया कि मामला परीक्षा समिति को भेजा गया है। यह सवाल बीकॉम और बीसीए के फाउंडेशन पेपर में पूछा गया था।

प्रभावी उपयोग पर दिया जोर

- कार्यशाला को संबोधित करते हुए, उज्जैन जौन के अतिरिक्त पुलिस महानिदेशक राकेश गुप्ता ने सिंहस्थ जैसे विशाल आयोजनों में नगर रक्षा समिति के प्रभावी उपयोग पर जोर दिया। उन्होंने कहा कि बेहतर पुलिसिंग के लिए जनता के साथ समन्वय अत्यंत आवश्यक है।
- इस प्रशिक्षण कार्यक्रम में प्रदेश के 26 जिलों से नोडल अधिकारी और अतिरिक्त पुलिस अधीक्षक स्तर के अधिकारियों ने भाग लिया। इन अधिकारियों ने सामुदायिक पुलिसिंग के माध्यम से अपराध नियंत्रण, भीड़ प्रबंधन और जनभागीदारी बढ़ाने के तरीकों पर विचार-विमर्श किया।

बढ़ोतरी रही, लेकिन पार्किंग, ट्रेड लाइसेंस और कॉलोनी विकास शुल्क जैसे अन्य मदों में करीब 500% तक उछाल आया।

मुर्ना और बुरहानपुर जैसे छोटे शहरों ने भी प्रॉपर्टी व अन्य करों में 50% से अधिक वृद्धि दर्ज कर बेहतर प्रदर्शन किया। कुल मिलाकर प्रदेश के नगर निगमों ने 2501.26 करोड़ रुपए टैक्स वसूला, जो पिछले साल के 2252.16 करोड़ रुपए से अधिक है।

डॉ. अख्तर सोडावाला ने की फव्वारा चौक पर शीतल जल प्याऊ का शुभारम्भ



बुरहानपुर। जनजाग्रति संस्था बुरहानपुर एवं तीर्थानि परिवार के संयुक्त तत्वाधान में फव्वारा चौक शनि मंदिर रोड पर शीतल जल प्याऊ का शुभारम्भ जिले के शतरंज खेल के उर्ध्व खिलाडी एवं इस खेल में गोल्ड मेडल अवार्ड प्राप्त डॉ. अख्तर सोडावाला के करकमलों से सम्पन्न हुआ। डॉ. अख्तर सोडावाला ने कहा कि इस दुनिया में सबसे पुनीत कार्य कोई है तो जल व्यवस्था है। इस अवसर पर जनजाग्रति संस्था बुरहानपुर के संरक्षक-संस्थापक अध्यक्ष महेंद्र जैन, अध्यक्ष डॉ. किरण सिंह, संरक्षक-सलाहकार डॉ. फौजिया सोडावाला एवं कार्यकारिणी सदस्यगण उपस्थित थे।



पुस्तक मेले को लेकर अशासकीय विद्यालयों की बैठक

पालकों को किसी एक दुकान से पुस्तक खरीदने के लिए बाध्य नहीं करने के निर्देश

शुजालपुर। जनपद शिक्षा केंद्र शुजालपुर में सोमवार को पुस्तक मेले के आयोजन को लेकर अशासकीय विद्यालयों के संचालकों एवं प्रधानाध्यापकों की बैठक आयोजित की गई। बैठक में मेले के उद्देश्य, आवश्यकता एवं सफल संचालन को लेकर विस्तृत चर्चा की गई। बैठक को संबोधित करते हुए विकासखंड स्त्रोत समन्वयक सुरेंद्र गोखले ने स्पष्ट निर्देश दिए कि कोई भी विद्यालय पालकों को किसी विशेष दुकान से पुस्तक खरीदने के लिए बाध्य नहीं करेगा। उन्होंने सभी अशासकीय विद्यालयों को कम से कम तीन दुकानों के माध्यम से पुस्तकें एवं गणवेश उपलब्ध कराने तथा मेले में विशेष छूट देने के निर्देश दिए। उन्होंने बताया कि पुस्तक मेला पीएम श्री शासकीय कन्या उच्चतर माध्यमिक विद्यालय, शुजालपुर मंडी में प्रातः 10.30 बजे से आयोजित किया जाएगा। बैठक में बीएससी राकेश पांचाल ने विद्यालयों को अपने-अपने ब्याजसूचक ग्रुप के माध्यम से पालकों तक मेले की जानकारी पहुंचाने के निर्देश दिए। वहीं बीएससी रोशन सिंह परमार ने पालकों के साथ बैठक कर मेले का व्यापक प्रचार-प्रसार करने का आग्रह किया। जन शिक्षक गिरीश नाथ ने सभी संचालकों एवं प्रधानाध्यापकों को न्यूनतम दो अलग-अलग स्टॉल पुस्तक एवं यूनिफॉर्म के लगाने के निर्देश दिए। इस अवसर पर जन शिक्षक उदय परमार, मुकेश परिहार, अल्का देशमुख एवं रंजना शर्मा उपस्थित रहे। कार्यक्रम का संचालन संजय देशमुख व आभार जन शिक्षक धनपाल चंद्रवंशी ने माना।

ग्वाल टोरिया मध्यवर्गीय सिंचाई परियोजना में टेकेदार की मनमानी



गुना/बमोरी। जिले में जल संसाधन विभाग के अंतर्गत ग्वालटोरिया मध्यम सिंचाई परियोजना के संबंध में यह परियोजना अक्टूबर 2023 में शुरू हुई थी और इसका कार्य अक्टूबर 2026 तक पूरा होना था, जिसकी स्वीकृत लागत 54 करोड़ 31 लाख है। वर्तमान स्थिति परियोजना की प्रगति अत्यंत धीमी है। साइट पर आवश्यक कार्यों में देरी हो रही है, जिससे समय सीमा में परियोजना का पूरा होना असंभव हो सकता है। एवं निर्माण सामग्री के रेट्स बढ़ने से एजेंसी पर अनावश्यक दबाव पड़ सकता है। (मिडिल ईस्ट इन्फ्लेशन) विशेष रूप से, बांध की निर्धारित ऊंचाई 19 मीटर है, जबकि वर्तमान में केवल 8 मीटर निर्माण हुआ है। साथ ही, पंप हाउस का कार्य अभी सिर्फ पीसीसी स्तर पर ही है। साथ ही, निर्माण साइट पर तराई का काम भी नहीं कराया जा रहा है। साइट पर मटेरियल की गुणवत्ता परीक्षण हेतु प्रयोगशाला स्थापित नहीं की गई है, जबकि टेक्निकल अधिकारियों कार्यपालन यंत्री रमेश चौहान, एसडीओ महेंद्र कुमार, उपयंत्री नारायण कुमार की साठ गोट से करीबन 41 करोड़ का भुगतान किया जा चुका है जो कि निर्धारित लागत राशि का लगभग 73 प्रतिशत है। इस परियोजना की प्रगति की समीक्षा आवश्यक है ताकि समय सीमा में कार्य पूर्ण हो सके। खबर के माध्यम से सिंचाई मंत्री तुलसी सिलावट को निर्देशित करने का जिम्मा है कि कोई वरिष्ठ स्तर का अधिकारी स्वयं आकर महाराज ज्योतिरादित्य सिंधिया के इस प्रोजेक्ट का निरीक्षण कर सके जिसे जिम्मेदारों द्वारा पालीता लगाया जा रहा है। जबकि उक्त मामला अधीक्षण यंत्री उमेश सिंह वस्करले के संज्ञान में होते हुए भी ध्यान नहीं दिया जा रहा है।

माता टेकरी पर झाड़ियों में अज्ञात कारणों से लगी आग, फायर ब्रिगेड ने पाया काबू

देवास। माता टेकरी क्षेत्र में मंगलवार दोपहर अज्ञात कारणों से भीषण आग लग गई। आग की लपटें और धुआं उठते ही इलाके में हड़कंप मच गया। सूचना मिलते ही फायर ब्रिगेड की टीम मौके पर पहुंची और आग बुझाने का काम शुरू किया। फायर ब्रिगेड विभाग के अधिकारी प्रतीक शर्मा ने बताया कि तेज गर्मी और सूखी झाड़ियों के कारण आग लगने की आशंका है। आग पर काबू पाने के लिए एक फायर ब्रिगेड की गाड़ी को लगाया गया। टेकरी पर मौजूद पानी के स्टोरेज का भी उपयोग आग बुझाने में किया गया। अनपूर्या मंदिर के समीप कुछ हिस्सों में आग अधिक सक्रिय थी, जहां टीम ने विशेष रूप से काम किया। तहसीलदार कपिल गुर्जर ने जानकारी दी कि दोपहर करीब 3 बजे आग लगने की सूचना मिली थी। आग के कारणों का स्पष्ट पता नहीं चल पाया है। प्रशासन की टीम मौके पर मौजूद रही और स्थिति पर लगातार नजर बनाए रखी। लगातार प्रयासों के बाद आग पर लगभग काबू पा लिया गया।

दैनिक अवन्तिका
अखबार की निम्न स्थानों पर एजेंसी बदलना है

बेरछा, चौमा डाक बंगला, हाटपिपलिया, कालापीपल, खेड़ा खूरजिया, माचलपुर, खिलचौपुर, मड़ावदा, मेघनगर, माकड़ान, नरसिंहगढ़, बुरहानपुर, पेठलावद, झाबुआ रानापुर, मनावर, सुवासरा, सोयतकला में एजेंसी देना है।

सम्पर्क करें
दैनिक अवन्तिका कार्यालय
2, रानी लक्ष्मीबाई मार्ग, उज्जैन
0734-4041777, मोबा. 9977755777

विश्व स्वास्थ्य दिवस पर एनएसएस एवं ईको क्लब का संयुक्त आयोजन

विद्यार्थियों को संतुलित आहार, नियमित व्यायाम स्वस्थ जीवनशैली की दी जानकारी

दैनिक अवन्तिका ► शुजालपुर

विश्व स्वास्थ्य दिवस के अवसर पर जवाहरलाल नेहरू स्मृति शासकीय स्नातकोत्तर महाविद्यालय, शुजालपुर में राष्ट्रीय सेवा योजना एनएसएस एवं ईको क्लब के संयुक्त तत्वावधान में जंक फूड नहीं स्वस्थ जीवन आंदोलन का आयोजन किया गया। आयोजित स्वास्थ्य जागरूकता संगोष्ठी में विद्यार्थियों को संतुलित आहार, नियमित व्यायाम एवं स्वस्थ जीवनशैली के महत्व के बारे में जानकारी दी गई।



मुख्य अतिथि सहायक प्राध्यापक डॉ. मुकेश सिंह मेवाड़ा ने प्रेरणादायक उद्बोधन देते हुए विद्यार्थियों को स्वास्थ्य के प्रति सजग रहने, संतुलित भोजन अपनाने तथा जंक फूड से होने वाले दुष्प्रभावों के बारे में विस्तार से बताया। विशेष अतिथि प्राचार्य डॉ. राजेश कुमार शर्मा ने भी स्वस्थ जीवनशैली अपनाने पर बल देते हुए विद्यार्थियों को पौष्टिक आहार लेने के लिए प्रेरित किया। इस अवसर पर स्वयंसेवकों द्वारा स्वास्थ्य संकल्प पत्र भरकर

प्रतिदिन एक स्वस्थ आदत अपनाने का संकल्प लिया गया। साथ ही जंक फूड त्याग शपथ के माध्यम से सभी विद्यार्थियों एवं शिक्षकों ने जंक फूड से दूरी बनाए रखने का प्रण लिया। कार्यक्रम का विशेष आकर्षण घर का बना पौष्टिक भोजन साझा कार्यक्रम रहा, जिसमें विद्यार्थियों एवं शिक्षकों ने घर से लाया हुआ भोजन एक-दूसरे के साथ साझा किया। इसके अतिरिक्त स्वस्थ टिफिन न जांच के अंतर्गत संतुलित भोजन लाने वाले विद्यार्थियों को सराहा गया। कार्यक्रम में एक मिनट स्वास्थ्य संवाद एवं अच्छी आदत चुनौती जैसी गतिविधियां भी आयोजित की गईं, जिसे विद्यार्थियों में स्वास्थ्य के प्रति जागरूकता बढ़ी। कार्यक्रम का संचालन वैष्णवी मालवीय, अध्यक्षता राधिका राठौर व अंश राठौर ने आभार व्यक्त किया। इस अवसर पर प्रीतम परमार भी विशेष रूप से उपस्थित रहे। सभी ने सामूहिक रूप से यह संकल्प लिया कि वे जंक फूड नहीं स्वस्थ जीवन के संदेश को अपने जीवन में अपनाएँगे एवं समाज में भी इसका व्यापक प्रसार करेंगे।

देवास पुलिस ने दबिश देकर पकड़े चार जुआरी

'ऑपरेशन प्रहार' के तहत 58,400 रुपए नकदी जब्त

दैनिक अवन्तिका ► देवास

देवास पुलिस ने 'ऑपरेशन प्रहार' के तहत बड़ी कार्रवाई की है। टोंकखुर्द थाना पुलिस ने टोंककला और चिड़ावद के बीच एक मकान पर दबिश देकर चार जुआरियों को गिरफ्तार किया। इस दौरान पुलिस ने 58,400 रुपये नकद, 52 ताश के पते और चार मोबाइल फोन जब्त किए हैं।



पुलिस अधीक्षक पुनीत गेहलोत ने जिले में संगठित अपराधों पर अंकुश लगाने के लिए ऑपरेशन प्रहार शुरू किया है। इसके तहत अवैध जुआ और सट्टे में शामिल बदमाशों के खिलाफ कड़ी कार्रवाई की जा रही है। मंगलवार शाम को टोंकखुर्द थाने को विश्वसनीय मुखबिर से सूचना मिली थी कि ग्राम टोंककला से चिड़ावद के रास्ते पर संतोष राजपूत के मकान में कुछ लोग जुआ खेल रहे हैं। थाना प्रभारी (परिवीक्षाधीन भा.पु.से.) आलोक वर्मा ने तत्काल अपनी टीम के साथ बलाए गए स्थान पर छापा मारा। पुलिस ने घेराबंदी कर चार व्यक्तियों को पकड़ा, जो पैसों से हार-जीत का दांव लगाकर जुआ खेल रहे थे। आरोपियों के खिलाफ सार्वजनिक जुआ अधिनियम की धारा 3/4 के तहत अपराध क्रमांक 135/2026 दर्ज किया गया है। गिरफ्तार किए गए आरोपियों में भगत चौधरी (52 वर्ष, निवासी भीरसा, देवास), वसीम पटान (47 वर्ष, निवासी लक्ष्मी बाई मार्ग, नाहर दरवाजा, देवास), गोवर्धन सिंह ठाकुर (69 वर्ष, निवासी जयश्री नगर, देवास) और संतोष राजपूत (45 वर्ष, निवासी टोंककला, देवास) शामिल हैं।

5वीं-8वीं में फेल छात्र-छात्राओं को पास होने मई में मिलेगा दूसरा मौका

दैनिक अवन्तिका ► सारंगपुर।

राज्य शिक्षा केंद्र की कक्षा 5वीं-8वीं की बोर्ड पैटर्न परीक्षा के नतीजों में सारंगपुर ब्लाक का परीक्षा परिणाम बेहतर रहा। दोनों की कक्षाओं के परीक्षा परिणाम अच्छे रहने के बाद भी सत्र 2025-26 के परिणामों में ब्लाक में ढाई और साढ़े तीन फीसदी विद्यार्थी फेल हुए हैं, जबकि इनमें से कई बच्चों ने फॉर्म भरने के बावजूद परीक्षा ही नहीं दी। अब इन सभी बच्चों का साल बचाने के लिए शिक्षा विभाग ने शिक्षकों को फील्ड पर उतारने का फैसला किया है। चॉकने वाली बात यह है कि इनमें से बड़ी संख्या में छात्र स्कूलों के संपर्क में नहीं हैं। बता दें कि सारंगपुर ब्लाक से इस बार 5वीं में 4737 और 8वीं में 4646 विद्यार्थी शामिल हुए थे। बोर्ड पैटर्न पर हुई इस परीक्षा में सारंगपुर ब्लाक का परफॉर्मेंस अच्छा रहा। 97.30 प्रतिशत के साथ 5वीं में और 96.61 प्रतिशत रिजल्ट के साथ 8वीं का रहा है। सारंगपुर ब्लाक के कक्षा 5वीं के 2.7 फीसदी और कक्षा 8वीं के 3.39 फीसदी विद्यार्थियों के लिए मई में दूसरी परीक्षा आयोजित की जाएगी। इस परीक्षा में 33 प्रतिशत अंक लाने वाले पास होकर अगली कक्षा में प्रमोटे हो जाएंगे। राज्य शिक्षा केंद्र ने निर्देश दिए हैं कि इन बच्चों का रिजल्ट सुधर सके, इसके लिए स्कूलों में अतिरिक्त कक्षाएं लगाई जाएं।

शिक्षा विभाग के लिए चुनौती

गौरतलब है कि फेल होने के बाद कई बच्चे डर या संकोच के कारण स्कूल नहीं आ रहे हैं। अनुपस्थित रहे कई बच्चों से भी संपर्क नहीं हो पा रहा है। शिक्षकों का कहना है कि कई बच्चों के मोबाइल नंबर बंद आ रहे हैं या पते बदल गए हैं। अब शिक्षक इन बच्चों को ट्रेस कर पालकों की काउंसिलिंग करेंगे। लेकिन इस काम में चुनौती काफी है।

भाजपा प्रशिक्षण शिविर में जिलाध्यक्ष ने गिनाई केंद्र की उपलब्धियां

दैनिक अवन्तिका ► सुसनेर

वर्तमान समय देश के इतिहास का स्वर्णिम काल है और हम सभी नागरिक सौभाग्यशाली हैं कि प्रधानमंत्री नरेंद्र मोदी के सशक्त नेतृत्व को प्रत्यक्ष रूप से देख रहे हैं। केंद्र सरकार के निर्णयों और योजनाओं ने भारत को वैश्विक स्तर पर नई पहचान दिलाई है तथा देश निरंतर प्रगति के पथ पर अग्रसर है। सोमवार को सुसनेर में आयोजित पॉपटन दैनिक उपध्याय प्रशिक्षण महाभियान 2026 के अंतर्गत भाजपा कार्यकर्ताओं के प्रशिक्षण शिविर के उद्घाटन सत्र को संबोधित करते हुए जिलाध्यक्ष ओम मालवीय ने यह विचार व्यक्त किए। उन्होंने अपने संबोधन में कहा कि आज भारत आत्मनिर्भरता की ओर तेजी से बढ़ रहा है और विभिन्न क्षेत्रों में उल्लेखनीय उपलब्धियां हासिल कर रहा है। उन्होंने

धारा 370 हटाने, अयोध्या में राम मंदिर निर्माण, गरीब कल्याण योजनाओं के प्रभावी क्रियान्वयन तथा वैश्विक मंच पर भारत की सशक्त उपस्थिति जैसे विषयों का उल्लेख करते हुए केंद्र सरकार की उपलब्धियों को रेखांकित किया। मालवीय ने कहा कि भारत आज केवल विकास की दिशा में ही नहीं, बल्कि विश्व नेतृत्व की ओर भी अग्रसर है। उन्होंने कहा कि देश में सभी धर्मों और वर्गों के लोगों के लिए सुरक्षित और समावेशी वातावरण उपलब्ध है। साथ ही उन्होंने विभिन्न अंतरराष्ट्रीय संकटों के दौरान भारतीय नागरिकों को सुरक्षित वापस लाने के लिए चलाए गए अभियानों का भी उल्लेख करते हुए सरकार की प्रतिबद्धता को रेखांकित किया। मंडल अध्यक्ष डॉ. सोरभ जैन ने अपने संबोधन में कहा कि प्रशिक्षण शिविर संगठन को मजबूत बनाने की दिशा में एक महत्वपूर्ण पहल है। उन्होंने कहा कि ऐसे

कलेक्टर ने किया खोयरी महादेव मंदिर निर्माण कार्यों का निरीक्षण

ब्यावरा-राजगढ़। कलेक्टर ने खोयरी महादेव मंदिर क्षेत्र में विभिन्न निर्माण कार्यों का निरीक्षण किया गया। निरीक्षण के दौरान उन्होंने हनुमान मंदिर के समीप निर्माणाधीन सामुदायिक भवन, स्वागत द्वार एवं शौचालय निर्माण कार्यों का जायजा लिया। कलेक्टर ने सामुदायिक भवन के संबंध में एसडीओ पीडब्ल्यूडी को आवश्यक माप लेने के निर्देश दिए, ताकि कार्य की गुणवत्ता एवं प्रगति का समुचित आकलन किया जा सके। इसके अतिरिक्त उन्होंने भोजनशाला में वाटरप्रूफिंग, शेड निर्माण तथा पेवर वर्क की प्रगति की समीक्षा की। संबंधित कार्यों के अनुमान का अवलोकन करते हुए मौके पर किए गए कार्यों का निरीक्षण किया। साथ ही उन्होंने वॉशरूम एवं सेप्टिक टैंक का भी निरीक्षण कर आवश्यक सुधार एवं स्वच्छता बनाए रखने के निर्देश दिए। इसकी के साथ सभी कार्य समय-सीमा में पूर्ण करने एवं गुणवत्ता बनाए रखने के निर्देश संबंधित अधिकारियों को दिए। रसूलपुरा गांव में लगाए जा रहे, हेंडपम्प पॉइंट को भी देखा।

न्यायाधीशों के स्थानांतर

महिदपुर। महिदपुर न्यायालय के सिविल जज जूनियर डिवीजन श्री शिवम सोनी एवं सुश्री रिताभरा राजे का स्थानांतर क्रमशः दतिया एवं जबलपुर हो गया है। आपके स्थान पर छतरपुर जिले से श्री दिपक सोनी व नरसिंहपुर जिले से सुश्री राजप्रिया श्रीवास्तव पदस्थ किये गये हैं।

सिंधिया जनसम्पर्क कार्यालय में नवीन योग कक्षा का किया शुभारंभ

सांसद प्रतिनिधि हरी सिंह यादव के विशेष प्रयासों से शुरू हुई नवीन योग क्लास

दैनिक अवन्तिका ► गुना

योग को बढ़ावा देते हुए घर-घर योग जन-जन योग की भावना से पतंजलि योग समिति द्वारा सिंधिया जनसंपर्क कार्यालय के प्रांगण में नवीन योग कक्षा का शुभारंभ किया गया। पतंजलि योग समिति के जिला मीडिया प्रभारी व पतंजलि सोशल मीडिया जिला प्रभारी नरोत्तम यादव ने बताया कि गुना शहर में यह पतंजलि परिवार की 24वीं योग क्लास है। जिसका शुभारंभ पतंजलि के संरक्षक व सांसद प्रतिनिधि हरि सिंह यादव (पूर्व भाजपा जिला अध्यक्ष) पतंजलि के राज्य प्रभारी कृष्ण योगेंद्र सिंह रघुवंशी, पतंजलि योग समिति जिला प्रभारी बाबूलाल यादव, सहीर, पूर्व नगर पालिका अध्यक्ष देवेन्द्र गुप्ता, भाजपा नेता सूर्यकांत जगताप, नीरज निगम द्वारा मंगलवार को दीप प्रज्वलित कर किया गया। इस



अवसर समिति के पदाधिकारी व वरिष्ठ सदस्य उपस्थित रहे। पतंजलि के संरक्षक व सांसद प्रतिनिधि हरि सिंह यादव के विशेष प्रयास से शहर के बीचों बीच इस नवीन योग कक्षा को प्रारंभ किया गया समिति द्वारा सभी को योग कक्षा में आने के लिए प्रेरित किया गया। वर्तमान में गुना शहर में पतंजलि परिवार की लगभग 23 योग कक्षा संचालित है जिसमें पतंजलि योग समिति, महिला पतंजलि और भारत स्वास्थ्य न्यास की कक्षा शहर में संचालित है। इस कड़ी में पतंजलि परिवार की

यह 24 वी योग कक्षा है जिसका शुभारंभ आज किया गया। स्वतंत्रता पार्क में शहर की सबसे बड़ी योग क्लास चलती है। पतंजलि परिवार जिसमें पतंजलि के सभी 6 संगठन शामिल है पतंजलि योग समिति, महिला पतंजलि भारत स्वास्थ्य न्यास, पतंजलि किसान सेवा समिति, पतंजलि युवा भारत और पतंजलि सोशल मीडिया संगठन घर-घर योग जन-नगर योगआम लोगों को योग से जोड़ने के लिए सार्वजनिक स्थान पर योग कक्षा लगाई जाती है।



एसडीएम आरोन ने किया फसल क्षति का निरीक्षण

आरोन। तहसील आरोन में हुई बारिश से प्रभावित फसलों का अनुविभागीय अधिकारी सुश्री महिमा चौधरी द्वारा ग्राम रुसल्ली कला पहुंचकर निरीक्षण किया गया। इस दौरान उन्होंने कृषि विभाग के दल के साथ खेतों का जायजा लिया और फसल नुकसान की स्थिति का आकलन किया। निरीक्षण के दौरान एसडीएम ने संबंधित तहसीलदार को निर्देश दिए कि प्रभावित फसलों का तत्काल सर्वे कर शीघ्र रिपोर्ट प्रस्तुत की जाए, ताकि प्रभावित किसानों को समय पर राहत प्रदान की जा सके। इसके साथ ही उन्होंने कृषकों की फार्मर आईडी तत्काल तैयार करने के निर्देश भी दिए। निरीक्षण पश्चात एसडीएम द्वारा ग्राम रुसल्ली कला में नरवाई न जलाने एवं उर्वरक के समुचित उपयोग के संबंध में ग्राम चौपाल का आयोजन कर कृषकों को जागरूक किया गया। इस दौरान किसानों को नरवाई जलाने से होने वाले नुकसान एवं मृदा की उर्वरता बनाए रखने के उपायों की जानकारी दी गई। चौपाल में एसडीएम आरोन सुश्री महिमा चौधरी, प्रभारी तहसीलदार अमित जैन, नायब तहसीलदार कृष्णाकंत चौबे, कृषि विभाग के अधिकारी, राजस्व निरीक्षक ब्रजेन्द्र सिंह बरैया, ग्राम पटवारी दीपक जाटव सहित ग्राम सरपंच, ग्रामीण जन उपस्थित रहे।

जोमैटो से मंगई कोल्ड कॉफी में कॉकरोच निकला

भाई की तबीयत बिगड़ गई, दुकानदार ने कहा-हमने कोई लापरवाही नहीं की



देवास। शहर के अलंकार मार्केट क्षेत्र में कस्टमर ने ऑनलाइन फूड ऑर्डर में कॉकरोच निकलने का दावा किया है। जानकारी के अनुसार, मंगलवार शाम को कस्टमर ने जोमैटो के जरिए साईं पूजा नाम की दुकान से कोल्ड कॉफी और सिंडविच ऑर्डर किया था। आरोप है कि ऑर्डर किए गए खांटे में कॉकरोच निकला, जिसके बाद ग्राहक और दुकान संचालक के बीच जमकर बहस हो गई। ग्राहक का कहना है कि खाने के बाद उसके भाई की तबीयत बिगड़ गई और उल्टियां शुरू हो गईं, जिसके चलते उसे पंजी अस्पताल में इलाज कराना पड़ा। ग्राहक ने साफ कहा कि उन्हें पैसे नहीं चाहिए, लेकिन लोगों के स्वास्थ्य के साथ खिलवाड़ बर्दाश्त नहीं किया जाएगा। वहीं, कैफे संचालक तुषार तलेरजा ने अपनी सफाई में कहा कि उनकी ओर से कोई लापरवाही नहीं हुई है और इस मामले में शिकायत जोमैटो कंपनी से की जानी चाहिए। विवाद बढ़ने पर ग्राहक ने पुलिस को बुलाया। मौके पर पहुंची पुलिस ने दोनों पक्षों की बात सुनी। ग्राहक ने मामले में औपचारिक शिकायत करने की बात कही है।

ढोलाना में 30 जोड़ों का सामूहिक विवाह

सर्व समाज सम्मेलन में एलईडी टीवी, सोफा सेट और कूलर दिए



बदनावर। बदनावर के ग्राम ढोलाना में मंगलवार को सर्व समाज सामूहिक विवाह सम्मेलन हुआ। इस आयोजन में कुल 30 जोड़े धार्मिक रीति-रिवाजों और मंत्रोच्चार के बीच परिणय सूत्र में बंधे। कार्यक्रम में विभिन्न समाजों के परिवारों ने हिलसा लिया। विवाह संस्कार से पहले गांव में सभी दूल्हों का एक साथ भव्य जुलूस निकाला गया। इस चल समारोह में बैडबाजे, तीन डीजे, ढोल और तौप शामिल थे। बगियों में सवार दूल्हों का ग्रामीणों ने मार्ग में जगह-जगह पुष्पवर्षा कर स्वागत किया। वर और वधु पक्ष के परिजन सुबह ही कार्यक्रम स्थल पर पहुंच गए थे। आयोजक दिनेश बामनिया ने बताया कि समिति द्वारा आयोजित इस सम्मेलन का यह तीसरा वर्ष था। प्रत्येक जोड़े को उपहार स्वरूप 51 बर्तन प्रदान किए गए। इसके अतिरिक्त पांच प्रकार के आभूषण भेंट किए गए, जिनमें सोने का मंगलसूत्र, चांदी का कांटा, चांदी की पायल, चुटकी और हाथ की अंगुठी शामिल है। गृहस्थी की शुरुआत के लिए जोड़ों को व्यापक स्तर पर सामग्री वितरित की गई। उन्हें एलईडी टीवी, कूलर, सोफा सेट, गोदरेज अलमारी, पलंग, बेडशीट, रजाई और तकिया जैसे आवश्यक सामान दिए गए। साथ ही दूल्हा-दुल्हन के कपड़े और दूल्हे के लिए घड़ी भी उपहार में शामिल थी। सामूहिक भोज और विवाह की समस्त रस्में पूरी होने के बाद देर शाम सभी 30 नवविवाहित जोड़ों को विदा किया गया। इस दौरान क्षेत्र के जनप्रतिनिधि और बड़ी संख्या में ग्रामीण उपस्थित रहे। समिति के सदस्यों ने बताया कि फिजुलखर्ची रोकने के उद्देश्य से प्रतिवर्ष इस तरह के आयोजन किए जा रहे हैं।

टेंडर के एक माह बाद भी टेकेदार ने शुरु नहीं किया काम, सड़क से निकलना भी मुश्किल सारंगपुर। समीपस्थ ग्राम कारंकरिया मीणा से निकली करीब 5 किमी में सड़क निर्माण को लेकर पीएम सड़क विभाग की लापरवाही और टेकेदार की उदासीनता का मामला सामने आया है। करीब एक महीने पहले सड़क निर्माण के लिए टेंडर जारी किया गया था, लेकिन आज तक निर्माण कार्य शुरु नहीं हो सका है। परिणामस्वरूप सड़कें ग्रामों के लोग आज भी जर्जर सड़क का प्रयोग करने को मजबूर हैं। गौरतलब है कि कारंकरिया मीणा के मुख्य मार्ग का नवीनीकरण करते हुए डामरीकरण करने के लिए विभाग द्वारा करीब एक महीने पहले टेंडर के जारी किया गया था। उसके बाद भी टेकेदार द्वारा इस मार्ग को डामरीकृत बनाने का काम अब-तक शुरु नहीं किया गया है। स्थानीय लोगों का कहना है कि यह जर्जर सड़क पूरी तरह गड्ढों में तब्दील हो गई है। ऐसे में पैदल चलना भी मुश्किल हो जाता है, वहीं दोपहिया और चारपहिया वाहन तो यह से हिचकोले खाते हुए जाते हैं। स्कूल जाने वाले बच्चों, गर्भवती महिलाओं और बुजुर्गों को सबसे अधिक दिक्कतों का सामना करना पड़ता है। कई बार तो बीमार व्यक्तियों को अस्पताल तक ले जाने में भी भारी परेशानी होती है। ग्रामीण विशाल सिंह, मनोहर प्रजापति के अनुसार सड़क निर्माण के लिए लंबे समय से मांग की जा रही थी। आखिरकार पीएम सड़क विभाग ने टेंडर प्रक्रिया पूरी कर सड़क निर्माण की स्वीकृति दी, जिससे हम लोगों में उम्मीद जगी थी कि अब उनकी समस्या का समाधान होगा। लेकिन एक महीना बीत जाने के बाद भी जब काम शुरु नहीं हुआ, तो हम लोगों में आक्रोश बढने लगा है। इसके अलावा कई बार अधिकारियों से शिकायत की गई, लेकिन हर बार आश्वासन देकर मामला टाल दिया जाता है।

सारंगपुर के किसान रोज जला रहे नरवाई

सरकार का जागरूकता अभियान हुआ फेल, प्रशासन को बड़े स्तर पर लेना होगा एक्शन



सारंगपुर। सारंगपुर विकासखंड में प्रशासनिक सबूती और जागरूकता अभियानों के बावजूद किसान नरवाई जलाना बंद नहीं कर रहे हैं। खास बात ये है कि क्षेत्र में नरवाई जलाने की घटनाएं सामने आ रही हैं। इसके बावजूद भी प्रशासन ने बड़े स्तर पर कोई एक्शन नहीं लिया। क्षेत्र के नेशनल हाइवे किनारों पर खेतों से कारंकरिया, कारंकरिया, तारगंज, तलेनी, बिलोदा, धनोरा, नारायणपुर सहित कई गांवों में प्रतिदिन खेतों में आग लगने की घटनाएं सामने आ रही हैं। नरवाई जलाने से आसपास के पेड़-पौधों को नुकसान होता है और कई बार आग फैलकर वन क्षेत्रों तक पहुंच जाती है, जिससे बड़े नुकसान का खतरा बना रहता है।

12 अप्रैल तक आ सकता है 10वीं और 12वीं का परीक्षा परिणाम

सारंगपुर। एमपी बोर्ड 10वीं और 12वीं के छात्रों का इंतजार अब जल्द खत्म होने वाला है। परीक्षा की कॉपीयों का मूल्यांकन कार्य लयभंग पूरा हो चुका है। भोपाल से राजगढ़ जिले में भेजी गई कॉपीयों का मूल्यांकन भी पूर्ण कर लिया है। माध्यमिक शिक्षा मंडल इस वर्ष 15 अप्रैल से पहले परीक्षा परिणाम घोषित करने की तैयारी में है। संभावित तौर पर रिजल्ट 12 अप्रैल तक जारी किया जा सकता है। स्कूल शिक्षा विभाग के अनुसार सभी आवश्यक प्रक्रियाएं अंतिम चरण में हैं और इस बार पूरी सफलता के साथ तुरिंहित परिणाम जारी करने पर विशेष ध्यान दिया जा रहा है। बीईओ सुरेश विरमाल ने बताया कि संभावना है कि 4 से 5 दिनों के भीतर बोर्ड परीक्षार्थियों का परीक्षा परिणाम घोषित किया जाएगा।

बस स्टैंड की जगह सड़क पर रोक रहे बसें, जाम लगने से लोग परेशान



सारंगपुर। बस स्टैंड के बाहर सड़क पर अव्यवस्थाओं के कारण आए दिन जाम लग रहा है। बस चालकों ने मुख्य सड़क को ही बस स्टैंड बना रखा है। अधिकांश बसें बस स्टैंड की मुख्य सड़क पर देर-देर तक यात्रियों के इंतजार में खड़ी रहती हैं। इससे हर आधे घंटे में जाम की नौबत आ जाती है, इस व्यवस्था को दूर करने के लिए प्रशासन को कोई कारगर कदम उठाने की जरूरत है। ताकि जाम की समस्या न बढ़े। वैसे सारंगपुर नगर का बस स्टैंड लंबे समय से अव्यवस्था का शिकार है। यहां से प्रतिदिन इंदौर, भोपाल, गुना, ग्वालियर, आगरा, शुजालपुर, कुरावर के लिए बसें जाती हैं। अधिकतर बसें बस स्टैंड पर आते-जाते समय मुख्य सड़क पर जगह-जगह रुकती हैं। इससे यात्रियों को चढ़ने और उतरने के कारण जाम लग जाता है, लेकिन इन बस चालकों को जाम लगने की समस्या से कतई सरोकार नहीं रहता है। जाम लगने के कारण कई दुर्घटनाएं भी घट चुकी हैं फिर भी प्रशासन इस समस्या को हल करने में रुचि नहीं दिखा रहा है। इस संबंध में एसडीओपी अरविंद सिंह का कहना है कि बस स्टैंड पर जाम लगने की समस्या को दूर करने के लिए आगामी दिनों में बेहतर व्यवस्था बनाई जाएगी ताकि यह समस्या न रहे।

नगरपालिका ने बंद शुल्क पुनः चालू करने का निर्णय लिया

महिदपुर। न.पा. की बजट बैठक न.पा. अध्यक्ष श्रीमती नानीबाई प्रकाश माली की अध्यक्षता में सम्पन्न हुई जिसमें नगरीकरण प्रकरणों में शुल्क रजिस्ट्री शुल्क का एक प्रतिशत या न्यूनतम 4000 करने का निर्णय लिया। बाजार बैठक सबूती मण्डली शुल्क जो बंद था पुनः शुरु करने का निर्णय लिया गया जो 10 रुपये प्रतिदिन होगा। पशु पंजीयन शुल्क 10 रुपये से वृद्धि कर 30 रुपये निर्धारित किया गया। पशु वध शुल्क 10 से 50 रुपये किये गये। डॉ. अम्बेडकर भवन, सामुदायिक भवनों का शुल्क प्रतिदिन का तय किया गया। इस प्रकार की वृद्धि पर आपत्तियां 15 दिनों में आमंत्रित की गई हैं। इसके पश्चात नई शुल्क वृद्धि प्रभावशाली हो जावेगी।

भारतीय जनता पार्टी अन्य राजनीतिक दलों की तरह मात्र सत्ता पाने के लिए सत्ता में नहीं आना चाहती - पूर्व विधायक गोयल

भाजपा राष्ट्रवाद की विचारधारा से संचालित- गोयल

दैनिक अवन्तिका ►► तराना

भारतीय जनता पार्टी अन्य राजनीतिक दलों की तरह मात्र सत्ता पाने के लिए सत्ता में नहीं आना चाहती बल्कि यह बड़ा आंदोलन का अंग है जो कि राष्ट्रवाद की विचारधारा से संचालित है जिसका उद्देश्य भारी का सर्वांगीण विकास और राष्ट्र का पुनर्निर्माण है। जब हम भाजपा के नाते आंकलन करते हैं तो हम अपनी उपलब्धियों पर गौरव की अनुभूति करते हैं। भारतीय जनता पार्टी अपनी विचारधारा कार्य पद्धति और कार्यों के कारण एक विशिष्ट राजनीतिक दल बन गया है। यह बात भाजपा नगर मंडल तराना द्वारा भारतीय जनता पार्टी का 47 वा स्थापना दिवस स्थानिय शर्मा परिसर पर में आयोजित कार्यक्रम में पुर्व विधायक ताराचंद गोयल ने कही। कार्यक्रम में मुख्यतिथ्य एवं वरिष्ठ भाजपा नेता अम्बास भाई बोहरा, जिला उपाध्यक्ष ज्योति पलोड़, व्यापारी प्रकोष्ठ जिला संयोजक प्रह्लाद जाजू, भाजपा नेता जगदीश वर्मा, स्थापना दिवस कार्यक्रम प्रभारी सुशील डोंडिया (रिंकू) के विशेष आतिथ्य एवं मंडल अध्यक्ष आकाश बोड़ाना



की मौजूदगी में पार्टी का ध्याजरोहण कर एवं पार्टी के पित्र पुरुष डॉ श्यामाप्रसाद मुखर्जी एवं दीनदयाल उपाध्याय पूर्व प्रधानमंत्री अटल के चित्र पर माल्यार्पण कर कार्यक्रम की शुरुआत की गई। अतिथियों का स्वागत मंडल पदाधिकारियों द्वारा किया गया। इस अवसर पर राष्ट्रीय नेतृत्व द्वारा स्थापना दिवस के अवसर पर सदेश पत्र जारी किया गया जिसका वाचन मंडल अध्यक्ष बोड़ाना द्वारा किया गया।

इस अवसर पर ज्योति पलोड़, प्रह्लाद जाजू, विजय जायसवाल, नरेंद्र बिलडा, महेश जोशी ने भी अपने विचार व्यक्त किए। स्थापना दिवस के अवसर पर नगर में निवासरत मीसाबंदी का

निवास पर जाकर सम्मान किया गया एवं कार्यक्रमोंओं द्वारा अपने निवास पर पार्टी का ध्वज फहराया गया। इस अवसर पर भाजपा के वरिष्ठ नेता, जनप्रतिनिधिगण, मंडल पदाधिकारी एवं भाजपा कार्यकर्ता मौजूद रहे। कार्यक्रम का संचालन महामंत्री नरेंद्र सोलंकी ने किया। आभार सचिन बोड़ाना ने माना। जानकारी सचिन बोड़ाना ने दी।

सुसनेर

भाजपा मंडल द्वारा पंडित दीनदयाल उपाध्याय प्रशिक्षण महाभियान 2026 अंतर्गत आयोजित प्रशिक्षण शिविर का समापन राष्ट्रगान के साथ हुआ। जिसमें मण्डल के पदाधिकारियों व कार्यकर्ताओं ने उत्साह के साथ



भाग लिया। अंतिम दिन तीन सत्र हुए। पहले सत्र में मीसाबंदी गोवर्धन शुक्ला की अध्यक्षता में मुख्य वक्ता प्रदेश मंत्री एवं जिला प्रभारी जयदीप पटेल ने बृथ प्रबंधन एवं मन की बात विषय पर सम्बोधित करते हुए सभी पदाधिकारियों और कार्यकर्ताओं से संगठन की नीतियों को जन-जन तक पहुंचाने, बृथ स्तर को मजबूत करने और आगामी कार्यक्रमों में अधिक से अधिक सहभागिता सुनिश्चित करने का आग्रह किया। पटेल ने कहा कि कार्यकर्ताओं के एकजुट होकर कार्य करने से संगठन और अधिक सशक्त बनेगा। द्वितीय सत्र में वरिष्ठ नेता वेदप्रकाश भट्ट की अध्यक्षता में मुख्य वक्ता वरिष्ठ भाजपा नेता

धीरेंद्र पांडे ने भारतीय जनता पार्टी की कार्य पद्धति पर विचार व्यक्त करते हुए कार्यकर्ताओं को संगठन की विचारधारा, कार्यशैली और आगामी योजनाओं के बारे में विस्तृत मार्गदर्शन प्रदान किया। समापन सत्र में जिला उपाध्यक्ष डॉ गजेन्द्रसिंह की अध्यक्षता में हुआ, जिसमें मुख्य वक्ता मण्डल प्रभारी श्रीमति आभा अरोड़ा चोपड़ा ने पंडित दीनदयाल उपाध्याय के अभियान की जानकारी दी और जनसेवा के कार्यों में सक्रिय भूमिका निभाने पर जोर दिया। इस मौके पर भाजपा जिलाध्यक्ष ओम मालवीय, पूर्व विधायक द्वय बद्रीलाल सोनी, राणा विक्रम सिंह, जिला महामंत्री मयंक राजपूत, लोकतंत्र सेनानी अध्यक्ष नगर परिषद

अध्यक्ष प्रदीप सोनी कैलाश नारायण बजाज, किसान मोर्चा पूर्व जिलाध्यक्ष लक्ष्मण सिंह काँवल, अजा मोर्चा पूर्व जिलाध्यक्ष डॉ बीएस वर्मा, पूर्व मण्डल अध्यक्ष मांगीलाल सोनी व महेश शर्मा, प्रशिक्षण प्रभारी भूपेंद्र शास्त्री, मण्डल अध्यक्ष डॉ सोरभ जैन, जनपद अध्यक्ष प्रतिनिधि राजपाल सिंह कलारिया, सांसद प्रतिनिधि मुकेश हरदेनिया, पवन शर्मा, भाजपा नेता महावीर जैन सालरिया, राकेश जैन खूपवाला, पूर्व पार्षद राकेश जैन भेंडिकल, महामंत्री कालुसिंह नाहरखेड़ा, अंशुल जैन, विनय शर्मा, गोविंद माली सहित पार्षदगण, मण्डल पदाधिकारी व कार्यकर्ता मौजूद रहे। संचालन महामंत्री लखन सेन ने किया। जानकारी दीपक जैन ने दी।

जिला किसान कांग्रेस ने कृषि उपज मंडी में किसानों के बीच पहुंच कर समर्थन मूल्य पर गेहूं खरीदी करने एवं गेहूं का भाव 3 हजार करने को लेकर दिया ज्ञापन

दैनिक अवन्तिका ►► देवास

किसान कांग्रेस के जिला अध्यक्ष विश्वजीत सिंह चौहान के नेतृत्व में मंगलवार को किसानों एवं कांग्रेस जनो ने कृषि उपज मंडी पहुंचकर किसानों के बीच जाकर मंडी सचिव श्री अरविंद परिहार को राज्यपाल के नाम ज्ञापन सौंपा ज्ञापन में कहा गया की वर्तमान में प्रदेश के किसानों को गेहूं खरीदी एवं समर्थन मूल्य से संबंधित कई प्रकार की समस्याओं का सामना करना पड़ रहा है। निर्धारित समय सीमा के अंतर्गत किसान अपनी उपज का विक्रय नहीं कर पा रहा है जिससे उन्हें कृषि संबंधी कार्यों के साथ-साथ आर्थिक नुकसान उठाना पड़ रहा है।

ज्ञापन व प्रेस वार्ता में प्रमुख रूप से मांग की गई की गेहूं की एसपी समर्थन मूल्य पर तत्काल खरीदी चालू की जाए, पराली जलाने वाले किसानों पर जो मुकदमे दर्ज किए गए उन्हें निरस्त किया जाए जिससे वह गेहूं कटाई के बाद खेत साफ कर सके। इसी के साथ कहा कि किसान कांग्रेस के प्रदेश अध्यक्ष धर्मेन्द्र सिंह चौहान एवं प्रदेश कांग्रेस अध्यक्ष जीतू पटवारी के बाद तुरंत भुगतान किया जाए।



ज्ञापन के पूर्व विश्वजीत सिंह चौहान ने पत्रकार वार्ता को संबोधित करते हुए कहा कि हम आपके माध्यम से विभिन्न मांग कर रहे हैं पराली जलाने को लेकर जिन किसानों पर प्रकरण दर्ज किए गए हैं उन्हें तत्काल वापस किया जाए क्योंकि अब गेहूं की कटाई आधुनिक पद्धति से होती है इसलिए गेहूं की कटाई मशीन से होने पर खेत में गेहूं के टूट रह जाते हैं उन्हें जलाने के अलावा किसान के पास कोई विकल्प नहीं है या तो सरकार उन्हें निशुल्क रूप से मशीन उपलब्ध कर आए जिससे वह गेहूं कटाई के बाद खेत साफ कर सके। इसी के साथ कहा कि किसान कांग्रेस के प्रदेश अध्यक्ष धर्मेन्द्र सिंह चौहान एवं प्रदेश कांग्रेस अध्यक्ष जीतू पटवारी के नेतृत्व में हम किसानों के हक में

लागातार आवाज उठाते रहे हैं और उठाते रहेंगे किसान को न्याय दिला कर रहेंगे। इस अवसर पर शहर अध्यक्ष प्रयास गौतम मनोज राजानी पूर्व महापौर जय सिंह ठाकुर प्रदीप चौधरी तंवर सिंह चौहान भगवान सिंह चावड़ा शोकरत हुसैन विक्रम मुकाती सुधीर शर्मा मुकेश पटेल प्रेम पटेल ईश्वर सिंह अकालिया ब्रजराज सिंह महेंद्र सिंह रामगढ़ अशोक गोयल दिलीप सोलंकी इमनियज भल्लू अक्षय बाली डॉ रितेश शर्मा पृथ्वीराज पाटीदार रजनीश पटेल राकेश खोवारे सुनील यादव जयसम मालवीय कुंदन पटेल राहुल पटेल श्याम नारियाखेड़ा मोहित धारा सिंह हुकम सिंह राहुल उपाध्याय सहित बड़ी संख्या में कांग्रेस जन किसान एवं युवा साथी उपस्थित थे।

जनसुनवाई में अनुपस्थित अधिका-रियों पर 2-2 हजार का जुर्माना

व्यावरा-राजगढ़। कलेक्टर डॉ. गिरीश कुमार मिश्रा ने जिला मुख्यालय पर मंगलवार को आयोजित जनसुनवाई में अनुपस्थित रहने पर संबंधित अधिकारियों पर 2-2 हजार रुपए का जुर्माना अधिरोपित किया है। जिनमें ईई पीडब्ल्यूडी, ईई डब्ल्यूआरडी, मुख्य नगर पालिका अधिकारी राजगढ़ पवन अवस्थी, आबकारी अधिकारी रितेश लाल ठाकुर, मुख्य चिकित्सा एवं जिला स्वास्थ्य अधिकारी डॉ. शोभा पटेल, जीएम सीसीबी सहकारिता, उप संचालक पशुपालन एवं जिला योजना अधिकारी के.के. राज आदि शामिल हैं।

अपहृत नाबालिग बालिका को आरोपी को भोपाल बस स्टैंड से किया गिरफ्तार

व्यावरा। राजगढ़ जिले के कुरावर थाना अंतर्गत ऑपरेशन मुस्कान अभियान के तहत नाबालिग बालक-बालिकाओं की खोजबीन हेतु कुरावर पुलिस ने लगातार प्रयास किए। जिसके तहत अपहृत नाबालिग बालिका को भोपाल बस स्टैंड से सुरक्षित ढूँढकर आरोपी को गिरफ्तार किया है। फरियादी ने रिपोर्ट दर्ज कराई कि उसकी नाबालिग बालिका बिना बताए घर से कहीं चली गई। जिस पर थाना कुरावर में अपराध क्रमांक 103/2026, धारा 137(2) बीएनएस के तहत

प्रकरण पंजीबद्ध कर विवेचना प्रारंभ की। पुलिस ने मामले को संज्ञान में लेते हुए टीम गठित की और संभावित ठिकानों पर तलाश प्रारंभ की। तकनीकी साक्ष्यों एवं विशेषण तथा प्रयासों के फलस्वरूप पुलिस ने भोपाल बस स्टैंड से बालिका को ढूँढ लिया। इस दौरान आरोपी शुभम वंशकार पिता पप्पुलाल वंशकार 20 वर्ष निवासी सूरजपोल, नरसिंहगढ़, जिला राजगढ़ को गिरफ्तार किया। बालिका के कथनों के आधार पर आरोपी के विरुद्ध अग्रिम वैधानिक कार्यवाही की जा रही है।

पति के साथ बाइक से लौटते समय हुआ हादसा, चार माह पहले ही हुई थी शादी

कमलिया बायपास पर दर्दनाक हादसा: गर्भवती नवविवाहिता की मौत

दैनिक अवन्तिका ►► शुजालपुर

शहर के कमलिया बायपास पर शाम एक दर्दनाक सड़क हादसे में 24 वर्षीय गर्भवती नवविवाहिता की मौत हो गई। महिला अपने पति के साथ बाइक से डॉक्टर को दिखाकर वापस गांव लौट रही थी, तभी यह हादसा हो गया। प्राप्त जानकारी के अनुसार सलमा बी 24 वर्ष, पति शाहरुख खान निवासी अलीसरिया, अपने पति के साथ मोटर साइकिल पर सवार होकर शुजालपुर से गांव लौट रही थी। कमलिया बायपास स्थित एक निजी अस्पताल के समीप उनकी बाइक अनियंत्रित हो गई, जिससे पीछे बैठी सलमा सड़क पर गिर गई। इसी दौरान सामने से आ रही तूफान वाहन क्रमांक एमपी 04-20बी 5440 की चपेट में आने से वह गंभीर रूप से



ब्रेक लगाने से बिगड़ा संतुलन

प्रत्यक्षदर्शियों के अनुसार बाइक के आगे चल रहे एक अन्य वाहन ने अचानक ब्रेक लगाया, जिससे शाहरुख खान ने भी तेज ब्रेक लगाया।

चार माह पहले ही बंधी थी शादी के बंधन में
बताया जा रहा है कि मृतका मूल रूप से बिहार की रहने वाली थी और करीब चार माह पूर्व ही उसका निकाह शाहरुख खान से हुआ था। महिला के गर्भवती होने की भी जानकारी सामने आई है। हादसे की खबर मिलते ही गांव में शोक की लहर फैल गई और बड़ी संख्या में परिजन व ग्रामीण अस्पताल पहुंच गए।

सड़क से नीचे उतर गया। हादसे के तुरंत बाद गंभीर अवस्था में सलमा को पास के निजी अस्पताल ले जाया गया, जहां चिकित्सकों ने जांच के बाद उसे मृत घोषित कर दिया। घटना की सूचना मिलते ही पुलिस मौके पर पहुंची और शव को पोस्टमार्टम के लिए सिविल अस्पताल शुजालपुर भिजवाया।

भाजपा का 47 वां स्थापना दिवस हर्षोल्लास के साथ मनाया

महिदपुर। विश्व की सबसे बड़ी पार्टी भारतीय जनता पार्टी का 47 वर्षोत्सव का स्थापना दिवस एवं ध्वजारोहण हर्षोल्लास के साथ मनाया गया। सर्वप्रथम पंडित दीनदयाल जी उपाध्याय एवं श्यामा प्रसाद मुखर्जी के चित्र पर पूजन, दीप प्रज्वलन एवं माल्यार्पण कर शुभारंभ जिला उपाध्यक्ष पंकज यादव, मंडल अध्यक्ष श्रीमती उमा पांडे, महामंत्री दिनेश श्रॉवर, वरिष्ठ सुधीर मुण्डत द्वारा किया गया। जनसंघ से लेकर भारतीय जनता पार्टी की स्थापना को लेकर पार्टी आला कमान का सदेश मंडल के मंत्री श्रीपाल राठी द्वारा वाचन किया गया। भारतीय जनता पार्टी के ध्वज का ध्वजारोहण वरिष्ठजनों द्वारा किया गया वंदे मातरम गान के बाद जयकरे लगाए गए। भारतीय जनता पार्टी स्थापना के 47 वी वर्षोत्सव के अवसर पर महिदपुर मण्डल द्वारा विविध कार्यक्रम आयोजित किए गए। इसी के अंतर्गत नगर के वरिष्ठ जनसंघ व भारतीय जनता पार्टी के वरिष्ठ कार्यकर्ताओं, लोकतंत्र सेनानीगण - नरेन्द्र चैधरी, कालिलाल राठी, बाबूलाल परमार, राजेन्द्र यादव, गिरधारीलाल उठरा का उनके प्रतिष्ठान, निवास पर जाकर दुपट्टा ओढ़ाकर सम्मान किया गया।

सुगन बाई का निधन तराना। तेजाजी मंदिर के पंडा जी तेजकरण भाटी

की पत्नी सुगन बाई (70) का निधन हो गया है। मंगलवार को निवास स्थल पांडा कॉलोनी से दोपहर 2 बजे अंतिम यात्रा निकाली गई। जिसमें रहवासी परिजन आदि ने शामिल होकर शांतिवन् में श्रद्धांजलि अर्पित की।



मुस्कान अभियान में पुलिस की बड़ी सफलता, 8 घंटे में मिली गुमशुदा बालिका सुसनेर।

मुस्कान अभियान के तहत सुसनेर पुलिस ने तत्परता दिखाते हुए गुमशुदा नाबालिग बालिका को महज 8 घंटे के भीतर सकुशल दस्तयाब कर सराहनीय कार्य किया है। पुलिस से प्राप्त जानकारी के अनुसार 6 अप्रैल 2026 को एक महिला द्वारा अपनी नाबालिग बालिका के गुम होने की रिपोर्ट थाना सुसनेर में दर्ज कराई गई थी। मामले को गंभीरता से लेते हुए पुलिस ने भारतीय न्याय संहिता की धारा 137(2) के तहत प्रकरण दर्ज कर तत्काल जांच शुरु की। पुलिस अधीक्षक विनोद कुमार सिंह के निर्देशन, अतिरिक्त पुलिस अधीक्षक रविन्द्र कुमार बोयट एवं एसडीओपी देवनारायण यादव के मार्गदर्शन तथा थाना प्रभारी निरीक्षक अक्षयसिंह बैस के नेतृत्व में विशेष टीम गठित की गई। टीम ने क्षेत्र में सघन तलाश अभियान चलते हुए बस स्टैंड, सार्वजनिक स्थलों एवं संभावित मार्गों पर पूछताछ की। इसके साथ ही आसपास लगे उड्डय कैमरों के फुटेज का बारीकी से विश्लेषण किया गया और तकनीकी साक्ष्यों के आधार पर सौंदर्य गतिविधियों को चिन्हित किया गया। लगातार प्रयासों के चलते पुलिस टीम ने नाबालिग बालिका को थाना कानड़ क्षेत्र से सुरक्षित बरामद कर लिया। इस पूरी कार्रवाई में पुलिस की सजगता, त्वरित समन्वय और तकनीकी संसाधनों के प्रभावी उपयोग की महत्वपूर्ण भूमिका रही। कार्यवाही में थाना प्रभारी अक्षयसिंह बैस के नेतृत्व में उपनिरीक्षक जितेंद्र झा, धर्मेन्द्र पाटीदार, प्रभात आरक्षक जगदीश गुजराती, आरक्षक पवन जावरिया, गिरीराज जामलिया एवं महिला आरक्षक मोना राजपूत की सराहनीय भूमिका रही।

Feminine

घरेलू नुस्खों से

अपनी त्वचा को बनाएं चमकदार

कई लोगों की त्वचा का रंग अस्मृतिलित हो सकता है, जैसे कि गर्दन पर काले धरे वाली त्वचा, लेकिन चेहरे पर सनबर्न से संबंधित रंजकता की समस्या का अनुभव हो सकता है. कुल मिलाकर लंबे समय तक धूप के संपर्क और घर से बाहर प्रदूषण में रहने से आपकी त्वचा रुखी, बेजान और काली हो सकती है. बाजार में त्वचा को गोरा करने वाले बहुत सारे प्रोडक्ट्स उपलब्ध हैं, लेकिन उनमें से आधे से अधिक

रसायनों से बने होते हैं जो लंबे समय तक इस्तेमाल करने पर आपकी त्वचा के लिए हानिकारक होते हैं. साथ ही, ये रसायन आपकी त्वचा पर कई दुष्प्रभाव पैदा कर सकते हैं- जैसे डलनेस, असमान त्वचा टोन या मुंहासे निकलना, लेकिन, चिंता न करें क्योंकि आपकी त्वचा को हल्का करने के लिए कई प्राकृतिक घरेलू उपाय हैं जिनका आप उपयोग कर सकते हैं.



दही
दही में आपकी त्वचा के लिए कई जरूरी पोषक तत्व होते हैं. दही में लैक्टिक एसिड में मॉइश्चराइजिंग और ब्लीचिंग गुण होते हैं जो आपकी त्वचा पर लागू होने पर इस प्रोबायोटिक को एक बेहतरीन स्किन केयर उपाय बनाते हैं. यह आपकी त्वचा में झाड़्यों और दोषों की उपस्थिति को रोकने में मदद करता है.

संतरा
संतरा विटामिन सी से भरपूर होता है जो त्वचा की देखभाल के लिए जरूरी पोषक तत्व है. इसके अलावा, इस फल में ब्लीचिंग गुण होते हैं जो त्वचा की रंगत को हल्का करने में बेहद शक्तिशाली होते हैं. नियमित रूप से ताजे संतरे के रस का सेवन करने से त्वचा की बनावट में सुधार होता है और त्वचा कोमल बनी रहती है.

बेसन
यह आपकी त्वचा को सुरक्षित, प्रभावी ढंग से और स्वाभाविक रूप से



कोलकाता नाइट राइडर्स (केकेआर) और पंजाब किंग्स के बीच आईपीएल 2026 का मैच बारिश की भेंट चढ़ गया। केकेआर ने इस मैच में टॉस जीतकर बल्लेबाजी का फैसला किया था। केकेआर की बल्लेबाजी शुरू भी गई थी, लेकिन चौथे ओवर में ही बारिश शुरू हो गई और फिर मैच शुरू नहीं हो सका।

बारिश के कारण बेनतीजा रहा मुकाबला, कोलकाता और पंजाब को बांटने पड़े अंक; कैमरन ग्रीन ने किया निराश

कोलकाता। कोलकाता नाइट राइडर्स (केकेआर) और पंजाब किंग्स के बीच आईपीएल 2026 का मुकाबला बारिश की भेंट चढ़ गया है। केकेआर ने इस मैच में टॉस जीतकर पहले बल्लेबाजी करने का फैसला लिया था। टीम ने 3.4 ओवर में दो विकेट पर 25 रन बनाए थे। उसी वक्त हल्की बारिश के कारण मैच रुक गया। हालांकि, देखते ही देखते बारिश तेज हो गई जिससे मुकाबला दोबारा शुरू नहीं हो सका। संयोग से पिछले सत्र में भी इंडन गार्ड्स में केकेआर और पंजाब किंग्स के बीच हुआ मैच (26 अप्रैल को) बारिश की वजह से प्रभावित हुआ था और दोनों टीम को एक-एक अंक बांटना पड़ा था।

पांच-पांच ओवर का मैच भी नहीं हो सका संभव
पांच-पांच ओवर का मैच कराने के लिए कटऑफ टाइम रात 11 बजकर 14 मिनट था। बारिश रुक भी गई, लेकिन जब कवरस हटे तो मैदान काफी गीला था और बाउंड्री के पास पानी भी भरा था। निर्धारित समय तक ग्राउंड तैयार नहीं किया जा सकता था, लिहाजा अंपायरों ने मैदान का निरीक्षण करने के बाद

बीसीबी नेतृत्व में बदलाव: तमीम इकबाल को बनाया बोर्ड का अध्यक्ष, अमीनुल की बादशाहत खत्म

नई दिल्ली। बांग्लादेश सरकार ने पूर्व कप्तान तमीम इकबाल को बांग्लादेश क्रिकेट बोर्ड यानी बीसीबी का नया अध्यक्ष नियुक्त किया है। यह फैसला मंगलवार को बीसीबी के अमीनुल इस्लाम बुलबुल के नेतृत्व वाली बोर्ड ऑफ डायरेक्टर्स की समिति को भंग करने के बाद लिया गया।
क्या है पूरा मामला?: इंफोएनफोक्रिकइन्फो की रिपोर्ट के अनुसार, बांग्लादेश की सरकार ने यह कदम एक पांच सदस्यीय जांच समिति की सिफारिशों के बाद उठाया, जिसने पिछले साल अक्टूबर में हुए बीसीबी चुनावों में अनियमितताओं और आरोपों की जांच की थी। 37 वर्षीय तमीम इकबाल अब बीसीबी के सबसे युवा अध्यक्ष बन गए हैं। वह 11 सदस्यीय एक एंड-हॉक समिति का नेतृत्व करेंगे। इस समिति में मिनहजुल अबेदिन (पूर्व कप्तान), अतहर अली खान (पूर्व क्रिकेटर और कमेंटरेटर), राशना इमाम,

मिर्जा येसिर अब्बास, सैयद इब्राहिम अहमद, इसराफिल खासरू, तंजिल चौधरी, सलमान इस्महानी, रफीकुल इस्लाम और फहीम सिन्हा शामिल हैं।
संस्कार और एनएससी का बयान: नेशनल स्पोर्ट्स काउंसिल (एनएससी) के खेल निदेशक मोहम्मद अमीनुल एहसान ने कहा कि, बोर्ड का गठन सही तरीके से नहीं

हुआ था। यह अपने कार्य सही ढंग से करने में सक्षम नहीं था। उन्होंने यह भी बताया कि इस फैसले की जानकारी अंतरराष्ट्रीय क्रिकेट परिषद (आईसीसी) को दे दी गई है, और उम्मीद जताई कि खेल की वैश्विक संस्था इस निर्णय को स्वीकार करेगी।
पहले के हालात
पूर्व अध्यक्ष अमीनुल इस्लाम ने पद छोड़ने से इनकार किया था।
खेल मंत्रालय ने चुनाव की वैधता पर सवाल उठाए थे।
वहीं, टीम के टी20 विश्व कप 2026 में खराब प्रदर्शन और बोर्ड में राजनीतिक हस्तक्षेप के आरोप भी सामने आए थे।
पिछले हफ्ते चार डायरेक्टरों ने इस्तीफा दिया, जिससे जनवरी से अब तक कुल छह इस्तीफे हो चुके हैं।

यदि आप भी बालों में भिंडी इस्तेमाल करना चाहते हैं तो पहले उसे फायदे और नुकसान जान लें।

बालों में भिंडी लगाने से मिलते हैं ये फायदे...

बिना पैसे खर्च किए भी अपने बालों को खूबसूरत बना सकें



ऐसे करें इस्तेमाल

सबसे पहले भिंडी को बालों पर इस्तेमाल करने का सबसे आसान तरीका जान लें। इसके लिए आपको सबसे पहले भिंडी के टुकड़ों को पानी में उबालना है। इसके बाद इस पानी को ठंडा कर लें और बालों को धोने के बाद इस पानी से बालों पर अप्लाई करें। इसके बाद सिर्फ पानी से बालों को धो लें और इसका असर देखें। यहां हम आपको इसके फायदे भी बताते जा रहे हैं।

लंबे-घने और मजबूत बालों की चाहत तो हर किसी को होती है, लेकिन प्रदूषण और खराब खान-पान की वजह से ऐसा होना संभव नहीं हो पाता। ऐसे में लोग बालों को मजबूत बनाने के लिए महंगे-महंगे हेयर केयर प्रोडक्ट इस्तेमाल करते हैं, और हेयर ट्रीटमेंट लेते हैं। यदि आप भी उन लोगों में से जो लंबे बाल तो पाना चाहते हैं, लेकिन पैसा ज्यादा खर्च नहीं करना तो इस लेख को अंत तक पढ़ें। यहां हम आपको न सिर्फ बालों में भिंडी लगाने का तरीका बताएंगे, बल्कि इसके फायदे भी गिनाएंगे, ताकि आप बिना पैसे खर्च किए भी अपने बालों को खूबसूरत बना सकें।

बालों में होगी ग्रोथ

यदि आप भिंडी को बालों पर इस्तेमाल करेंगे तो इससे बालों की लंबाई में इजाफा होगा। दरअसल, बालों में विटामिन अ, उ, और ड होता है, जो बालों को जड़ से मजबूत बनाता है। इसकी वजह से ही नये बाल भी निकलते हैं, इसलिए भिंडी का इस्तेमाल बालों में करते रहें।



रूखापन होगा कम

अगर आपके बाल काफी ज्यादा ऑयली हैं तो भी अपने बालों में भिंडी का इस्तेमाल करें। इसमें पाए जाने वाले मॉइश्चराइजिंग गुणों की वजह से बाल धीरे-धीरे मुलायम होने लगते हैं। इससे उन लोगों को काफी लाभ मिलता है, जिनके बाल देखने में बेजान लगते हैं।

स्कैलप के लिए फायदेमंद

भिंडी के नियमित इस्तेमाल से आपको स्कैलप में काफी फायदा मिलने वाला है। दरअसल, इसमें

पाए जाने वाले एंटी-बैक्टीरियल और एंटी-इन्फ्लेमेटरी गुण सिर की त्वचा को साफ करते हैं, जिससे खुजली, रूसी और कई अन्य दिक्कतों से राहत मिलती है।

बाल बनेंगे शाइनी

भिंडी के बालों में नियमित इस्तेमाल से बाल धीरे-धीरे शाइनी बनने लगेंगे। दरअसल, विटामिन उके साथ-साथ एंटीऑक्सिडेंट्स तत्व भी होते हैं, जो बालों को चमकदार और स्वस्थ बनाते हैं। ये बालों में नैचुरल शाइनिंग डालता है, जिससे बाल अधिक सुंदर दिखते हैं।

अबतक नहीं दिया फिटनेस टेस्ट

कोलंबो। श्रीलंका क्रिकेट (एसएससी) ने फुट को है कि मथीशा परिपाना और वान्दु हसरा उम 15 श्रीलंकाई खिलाड़ियों में शामिल हैं, जिनमें अब तक सेंट्रल कॉन्ट्रैक्ट के तहत अनिवार्य फिटनेस टेस्ट नहीं दिया है। इनके अलावा छह अन्य खिलाड़ी ऐसे हैं जो कम से कम एक बार इस फिटनेस टेस्ट में फेल हो चुके हैं। कुल 45 अनुबंधित खिलाड़ियों में से अभी तक सिर्फ 24 खिलाड़ी ही इस टेस्ट को पास कर पाए हैं।

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें
957555715,
9425094114

प्लाट बेचना है

गणेशपुरा, मक्सी रोड, संजोग गेस एजेंसी के सामने 19'x55' और 15'x55' साइज के प्लाट बेचना है। प्रस्तावित फोरलेन से मात्र 100 फिट की दूरी पर। ब्रोक़र बंधु कृपया क्षमा करें।

मौ. 9131720147,
9424045696

अवश्यकता है

पेन्ट बनाने वाले कारीगरों की व शर्ट व सफारी बनाने वाले कारीगरों की आवश्यकता है।

मेमोरियल टेलर्स शहीद पार्क फ्रॉगज (उज्जैन) मो. 9425094114

रेंट पर देना/आवश्यकता

1- उज्जैन मेन रोड चिमनगंज मंडी के सामने 2400 स्क्व. फीट का शोरूम रेंट पर देना है। ऑफिस, बैंक के लिए
2- साड़ी शोरूम पर सेल्सगल व सेल्समेन की आवश्यकता है। वेतन 10000 से 20000 रुपए

संपर्क
9826398272

विज्ञप्ति

क्षीरसागर कॉलोनी स्थित भूखण्ड क्रमांक 3 नजदर अली मार्ग, पथ क्रमांक 3, उत्तरमुखी खुला भूखण्ड 46 फीट बाय 66 फीट विक्रय किया जाना है। वार्षिक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।

चन्द्रकान्त शुक्ला
मो. 9406801039

कर्मचारी की आवश्यकता

क्षिप्रा ढाबे पर अनुभवी वेटर हेल्पर किचन हेल्पर तंदूर वाला और सिक्युरिटी गार्ड की तुरंत आवश्यकता है

पता- हरिफाटक फ्लाइओवर ब्रिज इंदौर रोड उज्जैन, 761-0571808

आवश्यकता है

मार्केटिंग / सेल्समैन वेतन 12000 से 15000 योग्यतानुसार (समय प्रातः 7.30 से 6 बजे तक लंच 1 से 2.30) नोट: जरूरतमंद एवं अनुभवी की आवश्यकता पेट्रोल खर्च अतिरिक्त दिया जाएगा

संपर्क
मौ.9575477077

आवश्यकता

होटल हिमालया ग्रीन खाना खजाना मखन वाला रेस्टोरेन्ट देवास रोड, उज्जैन (म.प्र.)
1- तवा रोटी बनाने वाले
2- वेटर
3- चायनीज एवं साऊथ इंडियन सेफ

10, ए विनय नगर देवास रोड, उज्जैन (म.प्र.)
मौ. 9575279117

कर्मचारियों की आवश्यकता है

इंदौर में रियल स्टेट कंपनी के ऑफिस में महिला एवं पुरुष कर्मचारियों की आवश्यकता है। अनुभवी और फ्रेशर दोनों संपर्क करें, सेल्स एग्जीक्यूटिव एंड टेलीकॉलिंग

सुपर कॉरिडोर और विजयनगर इंदौर मोबा. +91 89929 44070

आवश्यकता है

(1) अमल आइसक्रीम में सेल्समैन एवं डिल्लीरी मेन की कार्य समय: दोपहर 12 से शाम 6
(2) ग्रेपर काउंटर संभालने वाले की जिसको एकाउंट का ज्ञान हो कार्य समय: सुबह 4 से सुबह 8 (4 घंटे)

बागडिया न्यूज एजेंसी
121 सेंट्रल कोलकाता के सामने उज्जैन 9425332161

तुरंत लोन

होम लोन, बिजनेस लोन, ट्रांसफर्म लोन, पर्सनल लोन, ऑफिस वर्क, फील्ड वर्क के लिए गर्ल्स वेतन 10500 रु.

पता: श्री फाइनर्स सर्विस, हार फूल की गली, फ्रॉगज, उज्जैन मो. 9981248359

आवश्यकता है

कारखाने में (उज्जैन) पैकेजिंग कार्य हेतु महिलाओं एवं आदमियों की

संपर्क करें
9300405252

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क
7773077762

वॉटर प्रूफिंग

करवाएं काफी कम रेट में विजीट चार्ज 499/- ईट का कॉवा वॉटर प्रूफिंग भी किया जाता है।

बदली के डायवर की आवश्यकता हो तो संपर्क करें 9977140280

